
कु लपतिवचनम्‌ 


जानन्त्येव हि तत्र भवन्तो भवन्तः प्राग्‌ वर्षत्रयात्‌ लन्धजन्मनः 
कर्नाटकसंस्कृतविश्चविद्यालयस्य प्रधानतमम्‌ उदङ्यद्वयं वेदवेदान्तादि- 
ङास्त्रेषु उन्ताध्ययनव्यवस्थापनं.कोधकार्यञ्चेति । विहिष्य एतद्द्यार 
ङास्त्रवाद्ययस्य तत्वं समाजे व्यापयितुः विङोषोपन्यास- 
ग्रन्थप्रकाङ्ानादियोजनाभिः प्रयासः विहितः । 


संस्कृतभाषा, तत्साहित्यं, ङास्त्रसम्पत्‌ च अगाधङोवधिः । 
खननेन अधिकं वर्धते । एतस्य निधेः सम्यगवगमनं यथा प्रधानं, 
तथा तस्य सम्यगुपयोगः अपि प्रधानतामाप्नोति इति वयं जानीमः । 
कर्नाटकसंस्कृतविश्चविद्यालयः जासनाङ्खं, शोक्षणिकाङ्ग, प्रसाराङ्गम्‌स्‌ 
दति अङ्त्रयं भजते । शासनाङ्ग कन्रडं, संस्कृतं आङ्ग्लं चेति 
तिसणामपि भाषाणां परिक्रमः प्रचलति । जौक्षणिकाङ् क्वचित्‌ 
कन्नडस्य, अधिकं संस्कृतस्योपयोगः भवेत्‌ । प्रसाराङ्ग तु 
कन्रडसंस्कृतेः जास्त्रसम्पन्नतार्थं संस्कृतस्य प्रधानग्रन्थानां 
कन्नडानुवादः आवङ्यकः । एवं अयूर्वग्रन्थानां आङ्ग्लभाषयामपि 
अनुवादः, संस्कृते स्वतन्त्रग्रन्थप्रकटणं च अस्माकं अग्रिमलक्ष्यं 
भवेत्‌। 

संस्कृतविश्विद्यालयः प्राचीन-आधुनिकन्ञानयोः युक्तसंयोजने 
दत्तावधानः । प्राधान्येन एतत्‌ जक्षणिकाङ्क भवेत्‌ । केवलं 
परीक्षाप्रचालनं जौक्षणिकाङ्गस्य लक्ष्यं न । तदर्थं योग्यं पादं 
पूरकपादयरचना, परामर्हनग्रन्थनिर्माणम्‌ अपि प्रधानं भवति । एतदर्थ 
इदानीं प्रसाराङ्ः आरब्धः । 


कर्नटकराज्यं बहु प्राचीनकाले अनल्पान्‌ संस्कृतग्रन्थान्‌ 
असृजत्‌ । मध्यकालीनसन्दर्भेऽपि तत्‌ समेधितं च । आधुनिककाले 


\1 


तु तस्य नूतनरीत्या अभिवर्धनस्यावङयकता वर्तते । कर्नाटकराज्यं 
अभिलषितार्थचिन्तामणिः, शिवतत्वरलाकरः इति बृहद्िश्चको ङाद्रयं 
प्रायच्छत्‌ । उातङ्ाः जास्त्रकाराः, व्याख्यानकाराश्चाभवन्‌ अस्मिन्‌ 
राज्ये । अनेके जास्त्रग्रन्थाः निर्मिताः अत्र | ङाताधिकाः व्याख्यानकारः 
संस्कृते अन्यादङञाव्याख्यानानि व्यरचयन्‌ । 

कर्णाटकराज्यस्य सुदीर्घे वाद्ययेतिहासे अतिविरिष्टेन योगदानेन 
नक्षत्रायमाणाः अनेके महान्तः विद्यन्ते । इदं संस्कृ तसाहित्येतिवृत्तं 
स्वातन््यपूर्वकालीनयुगस्य संस्कृतसाहित्येतिहासं समीचीनतया 
चित्रयति। किन्तु स्वातन्त्यसङ्ग्रामस्य कालघ्टे प्रवृत्तस्य 
संस्कृतसाहित्यसर्जनस्य इतिवृत्तरचना सम्यक्‌ न जाता । कालक्रमेण 
इदम्‌ अन्धकारयुगमिव सम्पद्येत कदाचित्‌ । अस्मात्‌ कारणात्‌ 
१८५० तः १९५० पर्यन्तम्‌ एकस्य ङाताब्दस्य कालखण्ड कर्नाटकस्य 
विविधेषु प्रदेहोषु निवसतां संस्कृतवाड्यस्य महत्तां वर्धयितुं 
कारणीभूतानां महतां योगदानविषये, तेषां जीवनगाथाविषये च 
ङातं पुस्तकानि प्रकाङ्ानीयानि इति अस्माकम्‌ आङ्ञायः । अनया 
योजनया संस्कृतवाड्चयस्य नवेतिहासः निर्मितः भविष्यति। एतेन, 
आधुनिकयुगेन सह गतङाताब्दस्य सांस्कृतिकबन्धोऽपि दूढो भविष्यति 
इति मे विश्चासः। 

अस्यां ग्रन्थमालायां पद्मश्री डा. बन्नञ्जे गोविन्दाचार्यमहोदयेन 
विदुषां पडमुन्नूरुनारायणाचार्यमहोदयानां संस्कृतयोगदानमधिकृत्य 
विरचितं पुस्तकमिदं प्राकाङयं नीयते। विद्वदररेण्यः पद्मश्री डा. बन्नञ्जे 
गोविन्दाचार्यमहोदयः निरन्तरं संस्कृतास््रसेवायां रतः ङाताधिक- 
प्रबन्धकर्ता अस्माकं प्रार्थनानुरोधेन ग्रन्थपुष्पिकामिमां अल्पे काले 
विरचय्य प्रदत्तवानिति तस्मै महाभागाय कार्तल्यं निवेदयामः। 


प्रो. मल्लेपुरं जि. वेङ्कटेङाः, डि.लिद्‌ 
कुलपतिः 


पूर्वोक्तः 


मम ॒तातपादस्य त्कंकेसरीत्यादिप्रशस्तिभाजनस्य पडमुनूरूपदोपाहस्य 
श्रीनारायणाचायरितविषये कश्चन लघुः प्रबन्धो विरच्य देय इति 
परीतिपूर्वमादिष्टोऽस्मि कर्नाटकसंस्कृतविङ्वनियाल्यस्य कुकपतिना 
कुरालमतिना तत्रभवता प्रा. मह्ेपुरं जि. बेड्टेङमहोदयेन । मम 
कर्तव्यमेवेदमासीत्‌ । विस्मृतकर्तव्यस्तूष्णीकामासम्‌ । विस्मृतं 
स्मारयित्वा कर्तव्ये जगरयामास तत्रभवान्‌ कुटपतिमहाभागः । 
कृतज्ञोऽस्मि । सम्प्रति कातर्यमनुभवामि । 


अस्य प्रबन्धस्य विषये किञ्चिद्‌ वक्तव्यम्‌ । नेदं समग्रमितिवृत्तमाचार्यस्य । 
तस्य जीवनघटनासु बहबोंऽशा अन्ञाता एव । तातपादस्त्वस्मासु किमपि 
स्वीयं नाऽविश्चकार । यत्‌ किचिन्मातूमुखाच्छूतम्‌, अन्यैश्च वृद्धैः तत्रतत्र 
प्रसङ्गवशात्‌ कथितम्‌, तदत्र यथामति यथास्मृति समग्रहीषम्‌ । जानामि, 
तथाऽप्यसमग्रेयं कृतिरिति । आचार्यस्य मेरुसदरां व्यक्तित्वम्‌ । तस्य 
परान्तोपलस्पशं एवायम्‌ । 


मितमुदितम्‌, अथापि प्रमितम्‌ । नात्र काचिदतिशयोक्तिः । स्यादपि 
न्यूनोक्तिः । स ममैव मन्तुः । यथाश्रुतं यथाश्रुतं समग्रा । यदि स्यादपि 
स्मरणदोषेण कथानिरूपणेष्ववुद्धिकृतः कचिन्यूनातिरेकभावः, व्यत्ययो 
वा । तदर्थ क्षन्तव्योऽयं जनः। तदिदं महतां चरितं लेशतः प्रदर्शितम्‌ । अथ 
महान्तः प्रमाणम्‌ । 


-डा. बननञ्ने गोविन्दाचार्यः 


गि 





डा, बन्नञ्रे गोविन्दाचार्यः 
श्री बन्नञ्चे रामाचार्यः 


बाटयोरुद्राहः 


एकतश्चतुरदराहायनो मुग्धो माणवकः । पुरत एकादशहायना मुग्धा 
कुमारी । उभयोरपि हस्तयोर्मङ्गलमालिका । मध्येऽन्तःपटः। पुरोधसां कण्ठे 
मन्त्रघोषः । मङ्गलाष्टकम्‌ । सूर्यासूक्तम्‌ । परिणयराब्दार्थमप्यजानतोः 
शास्रीयः परिणयः समपद्यत । वधूवरयोः दिरसि बन्धुजना अक्षतान्‌ 
न्यक्षिपन्‌ । कुमारनारायणो गृहमेधी बभूव । कुमारी सत्यभामा कुट॒म्बिनी 
बभूव । अनागतार्तवां शिशुकामुद्राह्य कुलवृद्धाः सम्प्रदायः सम्पन्न इति 
सन्तुतुषुः । 

स तादृशः काटः । १८२६तमे शा.शकवपं (१९०४तमे क्रिस्ताब्दे) 
निर्वृत्तोऽयमुद्राहः । न तदा प्रणयपूर्वाः परिणया बभूवुः । किन्त्वन्नात- 
प्रणययोः क्रीडावयसि परिणयः । अग्निहोत्रसातत्याय धर्मचरणार्थ 
दारसङ्गहः । परिणयपूर्वाश्च प्रणयाः । 


यदाचक्षते पूर्वे कवयः-“अद्रैतं सुखदुःखयोरनुगतं सर्वास्ववस्थासु यद्‌ 
विश्रामो हृदयस्य यत्र जरसा यस्मिन्नहार्यो रसः । काटेनाऽवरणात्ययात्‌ 
परिणते यत्‌ प्रमसारे स्थितं भद्रं सुमानुषस्य कथमप्येकं हि तत्‌ प्रार्थ्यते" 
इति । 


कोडवूरुग्रामः 


अस्ति कश्चिद्‌ ग्रामः। यस्य पश्चिमायां दिशि तनुतरङ्गः सौम्यः समद्रराजः, 
यं पथिमसमुद्र इत्याचक्षते, यत्र भगवान्‌ पारमन्थानपाणिः स्वय- 


सङ्विप्तमितिवृत्तम्‌ ३ 


मन्तर्निटीय श्रीमध्वागमनं निरीक्षमाण आस जटधिलावण्यमास्वादयन्‌ । 
पूर्वस्यां सरोबरमठ (केरेमठट) इति ख्यातं वेणुगोपालमन्दिरम्‌ । यत्र पुरा 
हस्तामलकप्रतिष्टितो बेणुगोपालः पूज्यमान आस । (सम्प्रति सोऽयं 
गोपालकृष्णः रजतपीटपुरीयश्रीकृष्णमन्दिरे गर्भगृहस्य कोणे वसति ।) 
ततोऽपि पूर्वस्यां रजतपीटपुरं क्रोशद्रयव्यवहितम्‌, यत्र श्रीमध्वप्रतिष्ठितो 
बालकृष्णो विराजते । दक्षिणस्यामुदयपुरम्‌, या पुरातनी अटूपराजधानी । 
तन्नामा नदी च । उत्तरस्यां कल्याणपुरम्‌ । तन्नामा नदी च । तदन्त- 
रस्मिनणुर््रामः “कोडवूरु इति । “पडमुचूरु' इत्यपि व्याहरन्ति । यत्र 
ग्रामदेवता श्रीरङ्करनारायणः। 


अत्र कुमारनारायणस्य प्रतनाः पितरः निवसन्ति स्म । अग्रहारतुल्यो 
ग्रामः । यत्र विप्रा न धनिनः । अथापि श्रुत्या श्रीमन्तः । बेदधोषमुखरा 
गृहाः । अनुष्टानपरतन्त्रा अपि स्वतन्त्रजीवनसन्तुष्टाः । अल्पकृषयः, 
अल्पविपयभोगा अल्पतृप्ता अपि अनल्पहृदयवेडाल्याः । अन्ये च 
कृषिजीवनाः केदाररताः । सस्यहरितः केदाराः । प्रतिगृहमुयानम्‌ । 
प्रत्यु्यानं समृद्धस्वादुसलिला वापी । अ्वत्यताटरसालनारिकेक- 
कदकीषण्डमण्डितः परिसरः । प्रशान्तो रुचिरो ग्रामः । रुचिरा जनता । 
रुचिरं जीवनम्‌ । यत्र परस्परभावनया दारिद्रयमपि भूषणमिवाठङ्करणं 


वभू । 
भट्रा आचार्या जाताः 

तत्र केचन भट्रोपाह्या द्विजा न्यूषुः । तेष्वेव केचिदाहितानला होमधूम- 
बिधूतपाप्मानः कर्मठा विरुजो विमलचरिताः । सम्प्रदायनिषठुरो जीवन- 
क्रमः । तत्रतत्र शाखेप्वधीतिनो बभूवुः । अथापि विरटं वैद्प्यमास । 


४ तकंकेसरी पडमुबरूरु नारायणाचार्यः 


एवमीदश ग्रामे शङ्करनारायणदेवमन्दिरमाग्नेयेन कषत्रपरीतं वृक्षषण्डमण्डितं 
वृहदिव शान्तं निशान्तमेकम्‌ । प्रायस्तस्मिन्‌ परिसरे तदेकमेवाट्ा- 
टिकाकलितं कुद्टिमललितं निकेतनम्‌ । अभ्यर्णं एव॒ अवगाहन- 
योग्यस्तटाकः । तदुपकण्ठे बिरालः पिप्पलद्रुमः । तन्मूले प्रतनैराराधिता 
नागरशिलाः । तत्राऽस्तामनन्तभटरः पद्मावती च दम्पती । 


सत्यं पूर्वं भट्ान्वयोऽयम्‌ । अथाप्यनन्तभटरः शास्रेष्वधीती तदात्वे 
जनेरबिद्रानिति मानितः । अथच धर्मात ज्योतिःशासे सादित्याल्धार- 
शास्ादिषु च प्रथमगणनीयपाण्डित्यः श्रीरामाचार्यनामा विद्वद्वरः स्वां 
दुहितरमनन्तभटेन सह विवाहयामास । साऽपि स्वयमधीतरासखा । एवं 
पण्डितापतिः पण्डितजामाता स्वयमपि पण्डित इति ततः परमनन्त- 
भट्ोऽयमन्ताचार्यो बभूव । स्वयमाचार्या पद्मावती सम्प्रत्याचार्यानी बभूव । 


सोऽयं पडमुनूरुग्रामः अस्मत्कथधानायकस्य कुमारनारायणस्य जन्मभूमिः । 
एतौ च महितभागधेयौ कुमारस्य मातरपितरौ श्रीमाननन्ताचार्यः श्रीमती 
पद्मावती च । 

पिन्नोर्वियोगः 

अनयोर्दम्पत्योः द्वौ तनयौ बभूवतुः । अग्रजः श्रीनिवासः, कनीयान्‌ 
नारायणः; । उभावपि विद्धद्वरौ भूत्वा जनमानसे बिरमूषतुः श्रीनिवासा- 
चायं इति, नारायणाचार्य इति । 

ज्ञायते, १८१२तमे शा. शकवपं (१८९ ०तमे क्रिस्ताब्दे) विकृतिसंबत्‌, 
पुष्यमासे अमायुक्तचतुरदर्यां नारायणस्य जननमास । दैवविलासं को नाम 
जानीते? नारायणस्य दौदाव एव पितरौ स्वर्ययतुः । ततो मातामहो 


सह्विप्तमितिवृत्तम्‌ ५ 


रामाचार्यः मातामही च कावेरी नप्तारमेनं सुतनिर्विदोषं लाख्यामासतुः 
पोषयामासतुश्च। 


> 
> 


विवाहेन बन्धनीयोऽयम्‌ 


चित्रमिदम्‌, तौ बालमेनमनपानादिना यथा प्रेम्णा पुपुषतुः न तथा 
शाखदानादिना । नारायणः द्वादशाब्दो बभूव । अथापि शब्दमञ्नरीधातु- 
मञ्जरीभ्यामुपरि न जगाम । नारायणश्चिन्तापरीतो बभूव-“वृथा पौगण्ड- 
मतीतम्‌ । वृथाऽतिक्रामति वयः । वर्धते च तर्कशाखाध्ययनाशा । किं कर- 
णीयम्‌? कः प्रष्टव्यः? कुत्र गन्तव्यम्‌? कः परिहारः? किमपि न ज्ञायते" 
इति । 


एवं चिन्तयतस्तस्य पुनरन्या काचिदापदापतति स्म । या तस्मिन्‌ 
मातूप्रेमधारां ववर्ष, यया च स्वयं मातवेधुर्यं विसस्मार सा मातामही 
वात्सल्यमूर्तिः कावेरी पञ्चतामाप । वस्तुतोऽनाथः सञ्जातो नारायणः । 
एकतः शास्राध्ययनविरहचिन्ता । अपरतो मातामहीविरहदुःखम्‌ । सदनं 
शून्यमरण्यमिव । जीवनमर्थटीनमिव काटयापनम्‌ । कुत्रापि पलायनमेव 
शरणम्‌- इति नारायणध्चिन्तयनास । कुमारस्यान्तच्धिन्ताया गन्धं 
कथमपि वृद्धा अनिप्रन्‌ । कुमारं यथाकथाच देशान्तरगमनानिवत्यं गृह 
एव बन्द्धं निरणैषुः । तेषां मनसि स्फुरित एक एवबोपायः परिणयः । 


नष्टं मातृवात्सल्यम्‌ । सम्प्रति जायाप्रीतिबन्ध एव तं गेहे निबध्य 
स्थापयेदिति वृद्धा अचिन्तयन्‌ । ततः प्रारब्धं कन्यान्वेषणम्‌ । 
नारायण्चिन्तयामास- "विवाहो विद्यानाशायेति वदन्ति । तदिद वृद्धानां 


६ तर्ककेसरी पडमुचूर नारायणाचार्यः 


बालिदयम्‌ । सम्प्रतीदमन्यदापतितम्‌ । व्रणे लवणसेचनम्‌ । गण्डस्योपरि 
पिटकः । ममान्तरङ्गं कोऽपि न जानीते । किं करणीयम्‌? सम्प्रति मा भूत्‌ 
परिणयनमिति न्यवेदयमसकृत्‌ । कोऽपि तत्र न कर्णं ददाति । बधिराः 
सर्वेऽपि मत््ार्थने । अन्धाः सर्वेऽपि मद्धवितव्यतादरनि । ते पुनममिव 
भत्सयन्ति-^तूप्णीकां तिष्ठ । तव यद्धितं तदस्माभिः क्रियते । जानीमो 
वयम्‌, किं नः कर्तव्यम्‌, किमकर्तन्यमिति । न त्वदुपदेशानुसारेण 
वतिंतव्यमस्माभिः । भाषते महान्‌ ज्ञानीव । त्वं किं जानीपे१ जोष- 
मङ्गीक्रियतां यदस्माभिः क्रियते" इति । न मे वाचं कोऽपि शणोति । 
सम्प्रति मूकतैव शरणम्‌” इति । 


=> ५१० ऋ 
न नह नन 


लन्धा मुग्धवधूः 


पडमुनूरुग्रामात्‌ क्रोशान्तरितोऽन्यो ग्रामः-अम्बलपाडि" इति । यत्र 
महाकारी जनार्दनश्च ग्रामदेवतात्वेन विराजेते । यत्र बह्ारोपाह्वाः द्विजा 
ग्रामण्यः परितोऽष्टसु ग्रामेषु न्यायनिर्णायका इति प्रथिताः । तद्धंशीयः 
कथित्‌ द्विजः श्रीनिवासबह्लाक इति तत्र महित उवास । तस्य दयिता 
श्रीमती महारक्ष्मीरिति। तयोद्ध दुहितरौ, सत्यभामा च दुर्गाम्बा च । तयोः 
सत्यभामा मनोज्ञदरशना अतीतदङाहायनेति पित्रोः परं चिन्ताहेतुर्बभूव । 
दरवर्षेभ्यः पूर्वमेव कन्या परिणेतव्या, ततः परमपि अनूढा पितृगृह- 
वासिनी पितरौ निरये निपातयतीति पुरातनानां सम्प्रदायः । तदिदं 
तयोधिन्ताबीजम्‌। 


कुमारनारायणस्य गृहवृद्धाः कन्यार्थिनः परितो विचारयन्तो बभूवुः । 
बह्वाख्दम्पती च वराधथिनौ । उभयत्रापि वार्तां प्रससार । ज्योतिषिकाः 


सङ्कप्तमितिवृत्तम्‌ ७ 


जातकपत्रं पराममृशुः । समधटत जातकपत्रमुभयोः । तेजस्वी कुमार 
आजानुबाहुः । अजातव्यञ्जनाऽपि मनोज्ञा कन्या । सन्तुतोष कुटुम्बद्भयम्‌। 
पण्डितनप्ता स्पुरटद्रपः मनोनयनासेचनकः कुमारः कन्यापितुधित्त- 
मावर्जयामास । स्फुरद्रूपिणीं कुटीनां कन्यां दृष्ट्रा तुतुपुस्तरां कुमार 
नारायणकुलवृद्धाः । ततः किमिति विरम्ब्यते । आघुष्यतैव मङ्गलवायम्‌। 
सम्पन्न एव विवाहमहोत्सवः 1 पपाठ मन्त्रं पुरोधसां कण्ठः । अनूवाच च 
कुमरो नारायणः-माद्गल्यतन्तुनाऽनेन मम जीवनहेतुना । कण्ठे बध्रामि 
सुभगे... । 


परिणयेनापि कुमारनारयणस्य नि्धारो न विपर्यास । तचिन्ते नृत्यन्ती 
विदयाललना सत्यभामाया भुरहदये प्रवेशावकाशं न ददौ । 


म च मै 
देशान्तरगमनम्‌ 


एतस्मिनन्तरे काऽपि वार्तां कुमारनारायणस्य कर्णपुटगता बभूव । 
धारवाप्रदेशादागताः केचन कषेत्रयात्रिकाः कुमारस्य कणं जेपुः-सम्प्रति 
समग्रे दक्षिणभारते नवीनन्यायजठधिपारदर्बा पण्डिततछ्न एक 
एवाऽस्ते- हानगल्‌ विरूपाक्षशासखीति । यस्य च पाठशाला धारबाडनगरे 
वर्वर्ति । तत्र स्वयं पण्डिताग्रणीः श्रीलो विरूपाक्षशास्री विनेयानां विदां 
वितरति । विरोपजिन्ञासूनां नवीनन्यायं च स्वयं शिक्षयति । सोऽयं महा- 
तार्किकस्य हरपनदन््ी हूचाचार्यस्यान्तेवासी प्रयचने चोपन्यसने च 
गुरुमप्यत्यरोतेति। 


यत्‌ कुमारेण चिरं निरीक्षितम्‌, तदिदं पादमूे पतितम्‌ । कुमारस्य मन 
उन्मत्तीभूय नन्तं विस्तृतप्रचलाको बहिण इव सिद्धं च समीहितमिति । 


८ तर्ककेसरी पडमुनरूरु नारायणाचार्यः 


एकस्मिन्‌ प्रगे कृष्णदर्शनार्थं रजतपुरं प्रस्थितो नारायणः तत एव धारवाड- 
नगरं प्रति प्रतस्थे अज्ञात एव स्वबन्धुभिः, अनामन्त्यैव सयःपरिणीतां 
प्रियजायां च । 


गृहे निरीक्षयामास बन्धुजनः । तत्रतत्र विचारयामास । तावता नारायणः 
धारवाडनग्रं प्रति जगामैव । इह केनापि तचिकीर्षितवार्तांऽपि 
नाध्यगम्यत। 


अतीतान्यहानि । अतीता रात्रयः । अतीताः पक्षाश्च मासाश्च । नाभ्रूयत 
काऽपि वार्ता । दिङ्गटो बन्धुजनः । किङर्तव्यमूढा वधूटी । केचित्‌ तामेव 
वक्रदष्टया रिरैक्षन्त-नूनं नववधूदोषोऽयम्‌ । यस्याः पतिगृहे 
पादक्षेपमात्रेण कुमारोऽदर्यो बभूवेति । प्रथमं भतृविरहदुःखम्‌ । इदमपरं 
जनापवाददुःखम्‌ । निर्घृणा रसना परनिन्दायाम्‌ । निरनुक्रोशो लोकः 
परापवादे । सर्वं सेहे मुग्धा वधूः पत्युदर्शनक्षणं निरीक्षमाणा । 


भिक्षान्रभोजनम्‌ 


धारवाडनगरं प्राप्तो नारायणः कथङ्कथमपि जीवनं निरुबाह । सद्क्याऽनीतं 
किञ्चिद्‌ रिक्थमपि रिक्तं बभूव । इतः परं भिक्षान्नमेव शरणम्‌ । तदानीं 
वियार्थिनां वासरानमिति भिक्षानं न दर्टभमास । स एव वरो बभूव 
नारायणस्य याबद्रुरुदरानम्‌। 


अपरिचितो देशः । अपरिचिता जनाः । अपरिचिता जीवनरीतिः । 
करतलभिक्षा । तरुतरवासः । कियन्ति दिनान्येवमुपितव्यम्‌? मनसैव 
गुरुत्वेन सङ्कल्पिताः विरूपाक्षगशाचिमहोदया दर्शनं देयासुर्वा१ शिष्यत्वेन 


सङ्गिप्तमितिवृत्तम्‌ ९ 


स्वीकृत्यानुगृ्यासुर्वा । गृहादिदाऽगमनं सफल स्याद्वा १ एवं चिन्तयत- 
स्तस्य नातिचिरमेव ठब्धोऽवकाडाः । कथच्चिद्‌ धैर्यमारम्न्य शास्िणां 
पाठरालां जगाम । तत्राधिकृताः पप्रच्छुः? “कुत आगतः१ किमर्थ- 
मागतः१' 


नारायणः भीत इव सद्धचित इवोत्ततार-“न्यायशाखाध्ययनाथंमागतः । 
ओडिपु" इति प्रथितं रजतपीरकषत्रं मम जन्मभूमिः । ज्ञानपिपासया गृहं 
सर्वां बन्धुतां च विहायेमं भूमिभागमागतः । विरूपाक्षशाचरिणां सविधे 
शास्रमध्येतव्यमिति महतीमाशामुद्रहनिहाऽगतः । दययाऽस्यानाथस्या- 
वकाशो दीयताम्‌” इति । 

अधिकृताः परिजहसुः । यदा विपश्चितोऽपि शासिमहोदयस्य पुरतः पदं 
प्रसारयितुमपि बिभ्यति । का कथाऽस्य बारिङस्य१ किमयं शाख्राध्ययनं 
नाम हेलां मन्यते । तत्र कश्चिदाह-"अशक्यमिह तबाऽश्ञा पूरयितुम्‌ । 
प्रौटा एव न्यायकक्ष्यायां प्रवेशनमर्हन्ति । न भवादृशाः शब्दमञ्जरी- 
मात्रपारङ्गताः । बह्कयः सन्त्यत्र पादङाला बाछानां कृते । तत्र गच्छ । 
यथासम्भवं पठ, यदि प्रवेशं लभसे" । 


विवृतं द्वारं भागधेयस्य 


अश्रुकणकलिले चश्ुषी प्रमृजन्‌ नारायणो नैराद्याचलं बिभ्रत्‌ परावृत्त इव । 
तावता दिया वार्तेयं शासनिमहोदयानां कर्णौ पस्पङं-*आरात्‌ 
रजतपीटपुरीतः कचिद्‌ बटुर्नबीनन्यायमध्येतुकामः समागतः" इति। 


करुणया द्रवति स्म श्रीमतां शास्रिणां हदयम्‌ । क रजतपीदपुरी । क 
धारबाडनगरम्‌ । क कर्कदां त्क॑राखम्‌ । कच सुकुमारः कुमारः 


१० तर्ककेसरी पडमुचूर नारायणाचार्यः 


परिचतुर्दशः । नूनमदम्या कुमारस्य शाखपठनतृष्णा परिदर्यते । अन्यथा 
कथं विहाय प्रियमुदबसितं मातरपितरौ बन्धुवर्गं च दूरदेशं प्रति प्रत्रजनम्‌ । 
इत्थं विचिन्त्य महान्तस्ते राखिमहोदया निकटे स्थितं कञ्चन 
परिजनमाहूयाऽहुः- “इहाऽनीयतां स माणवकः” । 


स धावमान आगत्य नारायणं प्रत्याह-“रास्रिमहोदयास्त्वां दिरृक्षन्ते । 
सत्वरमागच्छ मया सह्‌" । 


नारायणः श्रुत्वाऽपि श्रद्धातुं न पारयामास । किमयं जाग्रत्‌? उत स्वप्रः? 
किं तथ्यं शणोमि? उत भान्तिविलासः? उन्मील्य चश्चुषी परितः प्रसारया- 
मास । निधिकाय च नूनं जागर्मि, तहिं वास्तवमिदमिति । ततः परमा- 
नन्दजलधौ मबमान इव तेन साकं मार्गसूचिना शाठान्तरं प्रविवेश । 


अहो पुरतो विरूपाक्षशाख्िणः । कृदाः कृष्णः कायः । अथापि ब्रह्मबच॑सा 
तेजस्वि मुखम्‌ । पुरः स्थितं कुमारं प्रेम्णा पिबदिव करुणामृतवपिं 
हषोत्फुं नयनम्‌ । मूतिमदिव शासम्‌ । सम्पुटीकृतेव नबीनन्यायकीरतिः। 
पाण्डित्यसौजन्ययोरपूर्वः समागमः । अगस्त्य इव निपीतनिखिल- 
शास्रजलधिः । जढधिरिवागाधगम्भीरोऽपि निस्तरङ्गपरिशान्तः । प्रतन 
कऋरषिरिव भूमाववतीर्णः । भीष्म इव द्रोण इव वयसा ज्ञानेन च वृद्धतमः, 
अथापि युवेव चतुराचरणः। 


नारायणः स्वजीवितभागधेयस्य पुरतः दण्डवत्‌ प्रणम्येदमुवाच 
"आद्धिरस-वार्हस्पत्यभारद्राजत्यार्षयप्रवरान्वितः भारद्वाजगोत्रः बोधायन- 
सूत्रः तेत्तिरीययजुःशाखाध्यायी नारायणरामां अहं भो अभिवादये" इति । 


ह च = 


सङ्किप्तमितिवृत्तम्‌ ११ 
विद्यावान्‌ भवं 


“उत्तिष्ठ॒वत्स, चिरञ्जीवी विद्यावान्‌ भूयाः । शास्रिणामाशिषा 
पुटकितसवाद्भो बभूव नारायणः । श्रुतं श्रोतव्यम्‌ । लब्धं लब्धव्यम्‌ । 
वितस्तिमात्रो नाकलोकः । फठिता जीविताशा । चक्षुरन्मीलयामास 
भागधेयम्‌ । एवं चिन्तयन्‌ नारायणः शातं वचनानि मुखे धारयन्‌, एकमपि 
वक्तुमपारयन्‌ आनन्दमहापूरे छवमानो गुरोः पुरः तूष्णीकां तस्थौ । 


गुरव एव मौनमभाद्भः- “वत्स, अलमलं सङ्खोचेन । एहि मत्सविधे 
अ्रोपविश' इति हस्तेन कटान्तं दङयामासुः । नारायणो भीतभीत इव 
गुरुनिकटमुपससार । तेजस्विनं कुमारं दृष्दैव जातविश्रम्भा गुरवस्तं बहोः 
कालादिव परिचितं हस्तग्राहं स्वनिकटे उपावेङायन्‌ । प्रीत्या च पप्रच्छुः- 
“वत्स, किमथमागतोऽसि बाल्य एवं गृहं विहाय? कस्ते मनोरथः? निर्भयं 
सर्वं वद” इति । 


नारायणः स्वां कथां निवेदयामास गुरवः, अस्मल्यान्ते न्यायशास्रा- 
ध्ययनं विरलमिव । विद्वज्ननमुखच्छूतं मया-'समग्रे दक्षिणभारते 
तत्रभवतामद्वितीयं तर्कपाण्डित्यम्‌' इति । समधिगतसमस्तन्यायङास्राः 
सुबाम्मिनस्तत्रभवन्तः' इति । अपिनामाहं भवच्रणकमलचश्चरीको भूत्वा 
आचूमूटं समग्र तकंरास्रमध्येपीय१ अपि नामाहं टभेय भवचरण- 
परिचरणभाग्यम्‌१" 


शाद्धिणः विवृतेन चक्षुषा नारायणमपडयन्‌ । निर्भयं निवेदनम्‌ । 
अस्खटिता बाणी । धीरगम्भीरो निधारः । अचला श्रद्धा । परिशुद्धा 
वाचोयुक्तिः । अदम्या अधिजिगांसा । अनन्या गुरुभक्तिः । ईटदा- 

शिष्यटाभ एव हि विदुषां महान्‌ लाभः । शासिणः हर्षनिर्भरेण हृदयेन 
प्रीतिपरं प्रसारयन्तः, पिबन्त इव चक्षुर्भ्यां परिरभमाणा इव पुरःप्रसृताभ्यां 
बाहुभ्यां स्फुटमाचक्षत-"अवद्यम्‌ । अस्मिमेव क्षणे त्वमस्मदन्तेवासी । 
अधीष्व तर्कराखम्‌ । पारदरवा भव । नागेदाराखी तव सहपादी 
भविष्यति । तव मित्रधेयं च इति । 


नारायणोऽध्ययने निममञ्य । ठन्धं तदपेक्षितं सर्वम्‌ । रजतपीठपुरबासी 
पारामन्थानपाणिस्तत्प्रार्थनां शुश्राव । श्रुत्वा तथाऽस्त्विति अनुजग्राह । 
किमतः परम्‌? नारायणः निरन्तरमध्ययननिरतो बभूव । विसस्मार जन्म- 
भूमिम्‌ । विसस्मार बन्धुजनम्‌ । विसस्मार बालां पाणिगृहीतीम्‌ । 
अध्ययनम्‌, केवटमध्ययनं दिवानिशम्‌ । नान्यत्‌ किमपि तस्य मनसि 
ललाग । 


बाला प्रौढा बभूव 


इह पुनः कोडवूरुग्रामे बाला नारायणस्य जाया भर्तारमेव स्मरन्ती दिनानि 
यापयामास, स्वमेव दष्टं दिष्टं शपन्ती । महान्‌ कालोऽतीतः । न काऽपि 
वातां भतः । प्रतीक्षयैव सप्त वत्सरा अतीताः । तरुणी अष्टादशो वपं पदं 
निदधौ । यौवनटतायां पुष्पं विचकास । वधूटी खीधर्मिणी बभूव । कस्मै 
सन्तोषाय? न कस्यापि मुखे सन्तोषस्य रेखाऽपि । वस्तुतः खीणां 
सम्भ्रमोऽयम्‌ । वधूटी सत्यभामाऽपि स्वयं न सम्बभ्राम । दुदिनमिवेद- 
मार्तवं सर्वेषां खेदकरमासर । न कोऽपि प्रतीक्षणीयाय ऋतुकालाय 
स्वागतं व्याजहार । स्वयं सत्यभामा बद्धमुखा स्वा दशा शपन्तीवाऽस । 
शान्तमूतिः नारायणस्याग्रजः स्वयं सर्वसहः प्रजावतीं सान्त्वयामास । एवं 

सर्वानपि समादधत्‌ गृहवार्ता निर्व्तयामास । अथापि श्रीमत्याः सत्य- 
भामायाः प्रथमरजोदर्शनं विना पुरुषसङ्गमं बिफलमास । 


प्रवचनपार्ङ्गतः 


नारायणस्तु अविदनेवैतत्‌ सर्वं पपाडेव । स्वक्षत्रं कृषियोग्यमासेति न 
जानात्येव सः । तर्कक्षत्रे परं कृषिं चकार । विंशतिवत्सरः सम्प्रति 
नारायणः । इमश्रुलं लम्बकूर्वं मुखमदृष्टवपनम्‌ । अथाप्यासेचनकं रूपम्‌ । 
कामिनीकमनीयं यौवनम्‌ । स्पुरद्‌ वपुः । एवं यूनोऽपि नारायणस्य मनसि 
नारी न पदं लेभे । आववार तं तथा विद्याकामिनी । 


समधिगतं समस्तं न्यायशासखम्‌ । गदाधरवबाणी नारायणरसनायां नन्तं । 
तस्य शासेषु प्रागल्भ्यं निरीक्ष्य पण्डितमण्डली शिरः कम्पयामास । 
किमपरे? स्वयं विरूपाक्षरास्रिणोऽपि । विदार्थिनस्त्वन्ये विस्मिता अपि 
मत्सरगभां बभूवुः 


शास्िणः नारायणमाहूयोचुः- “एहि नारायण, शुणु, मम द्वौ प्रियरिष्यौ । 
द्वावपि नकारादी । एकस्त्वं नारायणः । अपरो नागेशः । मदीयं 
प्रचनकलां तुभ्यमहं प्रादाम्‌ । उपन्यासकलां च नागेशाय । सव॑दा 
प्रचनपरो भव । संस्मर सदा श्रुतिवचनम्‌-स्वाध्यायप्रनचनाभ्यां न 
प्रमदितव्यम्‌” इति । स्रातकोऽसि सम्प्रति" । 


माध्व समयमधीष्व 


नारायणस्य चिन्ता समजनि-गुरुः स्वसननिधानादात्मानं निष्कास- 
यतीव । किमप्यवदन्‌ तूष्णीं गुरोः पुरस्तस्थौ । विदिततदिद्गिताः शासिणः 
साकूतमूचुः- “नारायण, त्वं माध्वः किल" 

“सत्यं गुरवः, माध्वा वयम्‌ । गुरोरानन्दतीर्थस्य सननिधानादिहागतः । 
तत्प्रतिष्ठितस्य श्रीकृष्णस्य पादमूले मे निवासः ! गुरोर्मध्वस्य परदेवतायाः 
कृष्णस्य चानुग्रहादेव भवन्तो मे गुरवो लब्धाः" उत्ततार नारायणः । 


शाच्रिणः अन्तःइमश्रु स्मयमाना उचुः-^जन्मत माध्वत्वमौपाधिकम्‌ । 
मध्वशाखराध्ययनेन माध्वो माध्वो भवति ! खलु तर्कडाखरमधीत्य ! इतो 
माध्वं शाखमधीत्य स्वभावतो माध्वो भव ।' 


अवनतशिरा बभूव नारायणः । 


पुनः शाचिण उचुः- “किं कुत्राध्ययनमिति शङ्खसे? सा भूत्‌ ते चिन्ता । 
अहमेव ते माध्वं समयं पाठयामि । तेन द्रौ रभौ-प्रथमं मम माध्व- 
समयावगमनम्‌ । द्वितीयं तव पाठनम्‌ । किमस्ति ते विश्रम्भः शाङ्रमता- 
नुयायिनि मयि" 

“आत्मानं धन्यं मन्ये । यदि तत्रभवन्त एव माध्वं तत्वबादं पाटयन्ति" इति 
सप्रश्रयं निवेदयामास नारायणः । 

अथ माध्वसमयाधिगमाय पुनगुंुकुलवासः । एवमधीयानस्य तस्य 


क्षणमिव वत्सरा अतीताः । अथेदानीं नारायणपण्डितस्य चतुर्विंशो 
वत्सरः प्रावर्तत । 


शुभास्ते पन्थानः सन्तु 


अथ शाच्िणस्तमाहूयाऽहुः- “वत्स नारायण, अधीतन्यायशासखोऽसि । 
अधिगततत्ववादोऽसि। त्वमिदानीं नारायणपण्डिताचार्यः । गच्छ गृहान्‌ । 
सन्तोपय बन्धुजनम्‌ । शुभास्ते पन्थानः सन्तु 1" 

गुरुविरहमसहमानोऽपि गुरुनिदेशापरतन्त्रः, दैवात्‌ सञ्जातवन्धुजनदिहृक्षश्च 
पण्डिताचार्यः स्वजन्मभूमिं प्रति प्रातिष्ठत । 


अथेदमुपह्नं जायाया अपि सस्मार । तपस्विनी एकादङावषां यदा स्वयं 
धारवाडनगरं प्रति जगाम । ततश्च दशवर्षाण्यतीतानि । इदानीं 
सुव्यक्तयौबनलक्षणा युवतिः कां दशां गता स्यात्‌? इति चिन्तयन्नेव 
रजतपीटपुरमाप । पुरदेवतं मध्वप्रतिष्टितं श्रीकृष्णम्‌, महादेवमनन्तासनं 
चन्द्रमौकीरबरं च प्रणम्य गृहाभिमुखं प्रतस्थे । 

क ५ * 


कोऽयं नूतनोऽतिधिः 


पण्डिताचार्यस्य अग्रजः श्रीनिवासाचार्यः वयसशचतुर्थे दाके वर्तमानः, 
अदमारुमटाधीरानां पण्डितमण्डलीमण्डनायमानानां श्रीविवुधप्रियतीथां- 
नामन्तेवासित्वमासायाधीतसुधान्तवेदान्तग्रन्थः कथञ्चिद्‌ दौर्गत्येऽपि 
गृहवार्ता निर्वहनास्त । अनुजः अध्ययनार्थं गतः, अद्य वा इवो वाऽऽग- 
मिष्यतीत्याशातन्तुना निरीक्षमाण आस । 

तस्य निरीक्षा न वितथा बभूव । एकस्मिन्‌ प्रग प्रातः सखानार्थ स्वगृहतटाकं 
प्रस्थित आचार्यः दूरे स्वगृहाभिमुखमायान्तं कञ्चन युवानं ददश । शिरसि 
वासोग्रन्थिः । धीरोद्धता गतिः । कोऽयं नूतनोऽतिथिरिति क्षणं 
चिन्तयंस्तस्थौ । 

उत्तरक्षणे चाऽचार्य उचैरुदधोषयत्‌-^नागवेणि, (श्रीनिवासाचार्यभार्या), 


सत्यभामे, मम नारायण आगतः" । नागवेणी भर्तुः स्वनमाकरण्यं बहि- 


१६ तर्ककेसरी पडमुनूरु नारायणाचार्यः 


राधावन्ती उपससपं । सत्यभामा अन्तरमिमानेन अनिरीक्षितेनानिर्बच- 
नीयेनाऽनन्दभरेण, अदम्यया च ठज्रया बहोः कालाद्‌ दृर्यमानं स्वहदय- 
देवतं गबाक्षान्तर्निलीनैव दिरक्षमाणाऽऽस । 


दीर्घनिरीक्षाकृता व्यथा सम्प्रत्यानन्दसन्दोहतामाप । सर्वेऽप्यानन्दजलधौ 
निममलुः। 


क्षम्यतामपराधः 
नारायणः पण्डिताचार्यः ज्येष्ठभरातुः पुरतः दण्डवत्‌ प्रणनाम । प्रणम्य 


चोवाच-*अनिवेयैव गृहानिर्गतः । बलवती अध्ययनतृष्णा तथा चकार । 
बाटस्यापराधः क्षम्यताम्‌” इति । 


भ्रीनिवासाचार्यः गाठमनुजं परिषस्वजे । जगाद च-“मैवं वोचः । 
विदितवेद्यः समागतोऽसि । अस्मत्कुलतिलकस्त्वम्‌ । तपस्विन्याः 
सत्यभामायाः तपः सपदि पुष्पितं च फलितं च । तस्याः सौभाग्यमेतत्‌ यत्‌ 
त्वमागच्छः' । 


माध्वो गुरस्तम्मण्णाचार्यः 


श्रीमतां विरूपाक्षङाखिणां सविध एव समधीतमाध्ववाङ्गयोऽप्याचार्यः, 
“गुरोरभावे योम्यस्य॒स्वयमेवाभ्यसेत्‌ सुधीः" इति वचनानुसारेण 
सुधियामग्रणीः स्वयमेव स्वप्रतिभया विरिष्य शास्रान्तरङ्गमनुसन्दपे । 
अथापि “मुकुन्दभक्तयै गुरुभक्तिजायौ" इति प्राचां बचनं मानयन्‌ 
पुनस्तत्ववादं माध्वगुरुमुखाच्छुश्रावेति तद्रचनादेव ज्ञायते । तथाहि 
तत्कृतावेवोपसंहारबाक्यम्‌- 


सङ्गिप्तमितिवृत्तम्‌ १७ 


“इति सर्वश्ञाख-पारावारीणाग्निहोत्रि-श्रीमन्तम्मण्णाचार्यरिष्य- 
नारायणाचार्यविरचितायां न्यायामृतकुल्यायां भङ्गश्चतुथः' इति । 
“इति सर्वशाखर-पारावारीणाथिोत्रि-श्रीमत्तम्मण्णाचार्यरिष्य- 
नारायणाचार्यविरचितायां न्यायामृतकुल्यायां श्रुतिभङ्गो नाम 
चतुर्थो भङ्गः" इति च । 

£ > न 


प्रथमग्रन्थप्रणयनम्‌ 


अथ स्वगृहे अग्रजेन श्रीमता श्रीनिवासाचार्येण साकं निवसनाचार्यः 
साकं पाटप्रवचनेन ग्रन्थप्रणयने व्यासक्तो बभूव । 


आचार्यस्य प्रथमा कृतिः- न्यायामृतकुल्या नाम । श्रीव्यासतीर्थानां 
प्रौढं प्रबन्धरत्नं न्यायामृतं प्रविविक्षूणां गोपुरमिव, विस्तारेण 
पिपरिषूणां पीठिकेव, वेदान्तगहनं प्रविविक्षूणां सङ्विप्ता मार्गदरिंनीव, 
बेदान्तपरिभाषायास्ताकिंकं परिष्करणमिव, अपूर्वां न्यायामृतस्य 
लघुटीका ] 


पद्यमयीं चैतां कल्यां स्वकृतया अर्थयोतनिकाख्यया व्याख्यया 
संयोजयामास । प्राय आचार्यस्य एवं ग्रन्थद्वयप्रणयने स्दिः 
विङ्वनाथस्य कारिकावकीमुक्ताबलीभ्यां बभूवेति भाति । 
अस्य प्रणयनकालं च स्वयमेवाऽचार्यः ग्रन्थान्ते स्फुटमाह- 


“राम्मूदृगगुणवसुक्षितिशाके मार्गकृष्णनवमीगुरुवारे । 
पूर्णतामुपगता जयतादाचन्द्रूर्यमवनीतलमध्ये' इति । 


१८ तर्ककेसरी पडमुन्रूरु नारायणाचार्यः 


रम्भुदक्‌ = ३, गुणाः ३, वसवः = ८, क्षितिः १, अङ्कानां वामतो गतिः, 
तथाच १८३३ शाके, आयन्तग्रहणम्‌, शाखिबाहनङके ग्रन्थः 
समाप्षिमगमदित्युक्तं भवति । (क्रि.श. १९२९१) । तदानीमयमाचार्य 
एकर्िंशद्रया बभूव । 


(८. ५ 
म गाः 

सपदि प्राध्याकपदवी 


श्रीविवुधप्रियतीर्थश्रीचरणैरन्वर्थनामभिस्तदानीमेव च सप्तमटाधीडानां 
सराद्येन भ्रीमन्मध्वसिद्धान्तप्रबोधिनी संस्कृतमहापाशाला स्थापिता । ते 
पुनः नारायणाचार्यस्य न्यायशञास्रेऽनुपमं बैदष्यं विज्ञाय भृशं सन्तुष्टा 
बभूवुः । तमाहूय च सम्मान्य महापादराखायां न्यायशाखप्राध्यापकपदवीं 
प्रादुः । परस्ताद्‌ बेदान्तप्राध्यापकतां च तत्र भवानाचार्य एव निरुबाह । 
अन्ते कश्चित्‌ कालं प्रांडुपाटपद्वीं च । 


एवं भ्रूयते-यदा श्रीबिवुधगप्रियतीर्थश्रीचरणाः न्यायशासप्राध्यापकपद्वीं 
निर्बादुमादिदिशुः, सहसा नाङ्गीचकार नारायणाचार्यः । प्रतिदिनं क्रोश - 
दयपरिमितं प्रयाणम्‌, प्रातरेव प्रस्थानम्‌, सायं प्रतिनिवर्तनम्‌, सर्वमेतत्‌ 
स्वानुष्टानभङ्गायैव स्यादिति प्रथमं प्राध्यापकत्वं निराचकार तत्रभवान्‌ । 
तदा श्रीपादा जगदुः- प्रातः सायमिति द्विरागमनं मा भूत्‌ । केवलमपराह्न 
एव ङालामागत्य पाटः क्रियताम्‌ । न खलु तदपि निराकर्तव्यम्‌ । दर्भं 
पाण्डित्यं भवतः । तस्मादनुरुष्येमदहि- अत्रत्यानामपि बुभृत्सूनां 
भवत््रतिभाया उपयोगो यथा स्यादिति' । 


आचायं ओमित्याह्‌ । 


सङ्विप्तमितिवृत्तम्‌ १९ 


श्रीपादः बिङ्वविद्ाखयाधिकृतानां पुरतः विषयमेनं मण्डयामासुः । 
आचार्यस्य अपराह्णमात्रोपस्थितिः समग्रोपस्थितितुल्येति परिगृह्य तस्य 
प्राध्यापकतया नियोजने विङ्ञेषानुमतिर्देया ¦ यत एतादशोऽपरो विद्वान्‌ 
दुछभ इति । 


विङ्बवियाटयाधिकृतानामप्येतन्मनसि ठल्लाग । ते सहजं नियम- 
मुदङ्क्याऽचार्यस्य प्राध्यापकत्वे विरोषाज्नां ददुः । ततो निवृत्तिप्यन्त- 
मप्याचा्य; अपररह एब शालायां पाठनार्थमुपस्थाय समग्रोपस्थितितुल्यं 
वेततनमटभत । अहो! षष्टी रूप्यकाणि महापाटशालायां प्राध्याप- 
कस्याऽचार्यस्य मासिकं वेतनम्‌ । तेनैव समृद्धं संसारं निर्वतयामास । 


५१ १ ५१८ 

नूतनं गृहम्‌-प्रशस्तिमाला च 
अपुत्रो ज्येष्टभ्राता श्रीनिवासाचार्यः सभार्यः अनुजेन सदैवावतंत । 


ततः आचार्यः “पडमुचूरु' ग्रामगतं पूर्वेषां गुहं कस्मैचिद्‌ विप्राय विक्रीय, 
पुरा ^तारेकुडे" इति प्रथिते, सम्प्रति “नञ्च” इति व्याहियमाणे ग्रामे नूतनं 
सोयानं गृहमक्रीणात्‌ ¦ मुख्यं तु कारणम्‌, निकट एव संस्कृतपाटञ्ञाला 
वर्तत इति, प्रत्यहं गमनागमनार्थं कालव्ययो सा भूदिति, अनुष्ठानस्य 
सातत्यं मा भाङ्भीदिति । तेन पडमुनरूरु नारायणाचार्यः बन्ने नारा- 
यणाचार्य इति पप्रथे । 


एतस्मिनन्तरे बहूनि विद्वतूसंस्थानानि तत्रभवन्तं पण्डिताचार्यम्‌, 
तर्वकेसरीति, न्यायमहाविद्रानिति, न्यायवेदान्तबाचस्पतिरिति, एव- 
मादिभिः प्रशस्तिभिः सममानयन्‌। 


२० तर्ककेसरी पडमुनूरु नारायणाचार्यः 


बहुश्रुत आचार्यः 


तदा उदुपिक्षत्े दवौ विपितौ पण्डिताग्रण्यौ गण्यौ सर्वमान्यावास्ताम्‌, 
कट श्रीनिवासाचार्य इति बन्न नारायणाचार्य इति । तत्र वेदान्त्षेतरे कटे 
श्रीनिवासाचार्यः । यस्य द्वितीयः पुत्रः दि. वादिराजाचार्यः श्रीमतो नारा- 
यणाचारयस्यान्तेवासी सन्‌ तर्कशाखमधीयाय । तृतीयः दि. बेदव्यासाचार्यः 
(वि.एस्‌, आचार्यः) कर्नाटकसर्वकारे प्रमुखं मन्तरिपदमल्कार । सोऽयं 
कट श्रीनिवासाचार्य आचार्यात्‌ चतुर्भरवत्सौयायान्‌। 


नारायणाचारयस्तु तर्के वेदान्ते अलङ्काररास्रे च परिनिष्टितपाण्डित्यः । 
सर्वत्र कृतमुखश्च कृतहस्तश्च । अतः स्वयं तर्कप्राध्यापकः सन्‌ नवीनन्यायं 
छात्राणां पाठयनपि सहैव बेदान्तवियार्थिनां सतरङ्गिणीकं न्यायामृतं च, 
साहित्यविदार्थिनां रसगङ्गाधरं च पाठयन्‌ शालायां बिङबतोमुखं पाण्डित्य 
प्रदर्शयन्‌ विङ्वमान्यो बभूव । वियार्थिनां चाऽद्रणीयः स्यृहणीय- 
तमश्चाऽदर्शः। 


सन्यासिनोऽप्युदतिष्टन्‌ 


भ्रीसोदामठाधीडौः कीर्तिरोपेः श्रीवि्वेनदरतीर्थश्रीचरणेरपि शरुता पण्डिता- 
चार्यस्य बहुश्रुता । अनुभूता च तैः प्रचाछितासु विद्वत्सभासु । तच्छिष्या 
श्रीरीरूरुमठाधीाः कीर्तिदोषाः श्रीलक्ष्मीन्द्रतीर्थाः । तेषां शाखपाटनार्थ 
कं नियोजयाम इति चिन्तयतां श्रीबिेन्दरतीर्थानां प्रथमं स्मृतिपथमागतं 
नाम श्रीमतो नारायणाचार्यस्य । सिन्धुतटे कोऽन्धः पुनरन 
खनितुमिच्छति! एवं श्रीवि्वेन््रतीथीनामनुरोपेन श्रीरक्ष्मन्द्र तीर्थाः 
सन्यासिषु प्रथमदिष्या आचार्यस्य बभूवुः । 


सङ्गिप्तमितिवृत्तम्‌ २१ 


एते श्रीपादा आचार्यस्यातिप्रियाश्चाऽसन्‌ । श्रीपादानां चाऽचार्येऽतिङयितं 
गौरवमास । सर्वैः परतयक्षदृष्टमेतत्‌ यदाचार्यविषये श्रीपादानां गौरवस्य परा 
काष्ठा । तथादहि- प्रत्यहं सायं पाठनार्थं पण्डिताचार्य; श्रीमठं प्रति 
गच्छति स्म । तदा श्रीपादाः स्वासनादत्थाय स्वयं मटस्य महाद्वारमागत्य 
आचार्याय स्वागतं व्याहृत्य प्रकोष्ठं नयन्ति स्म । मठाधिपतिभि- 
रप्युत्थानपूर्वं सम्माननं केवलमेकस्यैव गृहस्थस्य लभ्यमासीत्‌, स एको 
नारायणाचार्यः । 


मटाधिपतयः शिष्याः 


एवं श्रीविवुधप्रियतीर्थश्रीचरणाः स्वरिष्यस्य परठिमारुमठाधीरस्य 
कीतिंरोषस्य श्रीरघुमान्यतीर्थश्रीचरणस्य पर्यायसमये (क्रि.श. १९२५-६) 
श्रीकृष्णमठे स्वीयामेव काञ्चन पाटङ़ालां प्रारभन्त अष्टमदीययतीनामेव 
कृते-परमहंसपाटदालेति । तत्र प्रथमं नारायणः पण्डिताचार्य एव 
परमहंसानां पाठकतया नियोजितः । तत्र पठिमारुमठाधीशाः श्रीरघुमान्य- 
तीर्थश्रीचरणाः, पुक्तिकामठाधीशाः श्रीसुद्गानेन्द्रतीर्थश्रीचरणाः, पेजावर - 
मठाधीशाः श्रीविङ्वमान्यतीर्थश्रीचरणाश्च श्रीमत आचार्यस्य छात्रा 
आसन्‌ । 

रीरूरुमटाधीशानां शिष्यत्वं पूर्वमेवाऽवेदितम्‌ । अन्यत्र ज्ञानवद्धा 
वयोवृद्धा यतय आसनिति न तत्राऽचार्यस्य पाठनावकाराः । 

महात्मानः कर्मन्दिभूषणाः श्रीविबुधप्रियतीर्थश्रीमचरणा धटिकाचले 
तपोनिरताः सन्तो यदा हरिपदमापुः, तदा श्रीविवुधमान्यतीर्थश्ीचरणास्तत्‌ 
पीठमलमकुर्बन्‌ । दिषटवात्‌ तरुणे वयस्येव हरिपदमितानामेतेषामपि 


न्यायवेदान्तपाठकः श्रीनारायणाचार्य एव । 


२२ तककेसरी पडमुचूरु नारायणाचार्यः 


एतेषु तरूणयतिवर्यषु पण्डितनारायणाचा्यंस्यातितरां भर आसीत्‌ । तेषां 
स एवं वदति स्म-“मया पाठितेपु विवुधमान्यः अद्वितीयः । तादृराः 
प्रतिभानवान्‌ नान्यः कोऽपि मया दृष्टः" इति । 


अनुक्तमप्यनूदः 


तद्विषये एका कथाऽपि भ्रूयते-पण्डिताचार्यः श्रीचरणानां द्रैतयुमणिं 
पाठयन्नासीत्‌ । दरैतद्युमणिरिद्ि तकंजटिलो ग्रन्थः, दुरबोधो बिदुपामपि । 
ग्रन्थग्रन्थिं विङ्लथयन्‌ भूटभां त्रिवृण्वान आचार्यः पुरःस्थितं यतिशिष्यं 
ददर्शं । अहो विस्मयाद्‌ इदथस्‌ । श्रीचरणाः अन्यत्रासक्ता इव 
पःटेष्वदत्तकर्णाः कापि निक्षिप्ठचक्ुपस्तूप्णीमासन्‌ | 


आचार्यश्रुकोप । मुखतः कोपाक्षराण्येव निर्जग्मुः- “किमिदम्‌? यदि भवतां 
श्रवणे नाऽदरः, मम पाठनेऽपि नाऽसक्तिरस्ति । किं मम किमपि कर्तव्यं 
नास्तीति पाठयामि बा ? खलु वृथा पाठनेन ! किं कङ्चं प्रति पाठयामि 
वा? एतावत्पर्यन्तं यन्मयोदितं टादित आन्तमनूयताम्‌ । ततः परमेवोत्तरः 
पाटः ! नो चेदितः परं पाठो मा भूत्‌ । इदमेवास्तु पाटमङ्गलम्‌” इति । 


अहो, श्रीचरणा असम्भ्रान्ता अगिचठिता मूलमनूदितुमारप्सत । यावत्‌ 
पाठितं तत उत्तरं भागमप्यनूदुः ¦ 


नारायणाचाय॑श्रकित उवाच-“अलमलम्‌ ¦ अवगतं भवतां प्रतिभाविल- 
सितम्‌ । भवतां प्रायः पाठेन न किञ्चित्‌ प्रयोजनम्‌ | स्वयमाचार्या भवन्तः। 
भवतां पानेन बयं तु धन्याः} 


नारायणः पण्डिताचार्यो वक्ता । प्रतिभानिधिर्विवुधमान्यः श्रोता । अपूर्वः 
समागमः । कोऽन्यस्तद्वर्णनस्येष्टे । 


सद्विप्षमितिवृत्तम्‌ २३ 


ईशः प्रतिभाम्बुधिर्यतिशेखरः तरुणे वयसि हरिपदमापेति दर्विधि- 
विटसितमेतत्‌ विद्भत्प्रपश्चस्य । किं करणीयम्‌? निप्करुणो विधिः । मन्द- 
भाग्या वयम्‌ । 


अपूर्वं सुधामङ्गलम्‌ 


ततः तत्पीठमधिरूढाः श्रीविवुधेरातीरथश्रीमच्रणा अपि पण्डिताचार्यसविध 
एव कृताध्ययनाः तर्के च वेदान्ते च परिनिष्ितप्रज्ञा बभूवुः । तेपां सुधा- 
पाठसमये अहमपि तेषां सब्रह्मचारी आसमिति महदिदमामोदस्थानम्‌ । 
अविस्मरणीयानि तानि दिनान्यासन्‌ । 


तेषां श्रीपादानां प्रथमपर्यायमहोत्सवसमय एव (क्रि.श. १९५७-८) सुधा- 
मद्गलमहोत्सवोऽपि संवृत्तः । अपूर्वं पाटप्रयचनम्‌ । अपूर्वः मङ्गलोत्सवः । 
एतन्महोत्सववैभवं रष्ट्रा वृद्धाः श्रीचरणपरमगुरुभिः श्रीविवुधप्रिय- 
तीर्थैराचरितस्य सुधामङ्गटस्य संस्मरन्ति स्म । यत्र नारायणाचार्यस्या- 
ग्रजः श्रीनिवासाचार्यः सुधाविदया्थीं वभूव । तस्येदमुपमानम्‌, अस्य च 
तदेबोपमानम्‌। नान्यदुपमानान्तरमनयोः काप्यपश्यामेति वृद्धाः प्रशादासुः । 
उनविया आयूनाः, अलमलम्‌, पयप्तम्‌, मामेति परिवेषकान्‌ निगा- 
रयन्त एव आकण्ठमभुञ्जत अदृष्टपूर्वाणि स्वादूनि भक्ष्यभोज्यानि } अपूर्ण 
ज्ानसमाराधनेन चाऽनन्दतुन्दिला पण्डितपरिपत्‌, अपर्याप्तकटिबन्धया 
विद्तूसम्भावनया च । तत्र प्रत्यक्षदर्हिनो वयमेव साक्षिणः । 


अपूर्वो गुरुः । अपूर्वः शिष्यः । अपू्वंमध्ययनम्‌ । अपूर्वशचाध्ययन- 
मद्गलोत्सवः । सर्वमप्यपूर्वमनुपमानम्‌ । ईदृशो महो न भूतो न भविष्यतीति 


जना जगदुः । नूनं ममाप्यपू्वोंऽनुभवः । यत्‌ कुत्राप्यसक्तः स्वच्छन्दचारी 


२४ तर्ककेसरी पडमुचूर नारायणाचार्यः 


स्वतन्त्राध्ययनङीलोऽप्यहं तातचरणस्य निकट प्रहीभूय छात्रदीक्षया समग्रं 
न्यायसुधापामशणवम्‌। 


न भः मः 


विद्यार्थिसार्थः 


सस्कृतमहापाटालायां तर्केषु वेदान्तेषु चाधीतिनः आचार्यान्तेवासिनो 
बहवो बभूवुः । तेषु प्रमुखाः केचन- बनञ्नेपदोपाह् अनन्तकृष्णाचार्यः, 
अग्रहार-पदोपाह्ः नारायणतन्त्री, कट़रेपदोपाहः वादिराजाचार्यः, 
अडिगपदोपाह्ः रमेशः, बह्ाख्पदोपाहयो वरदराज इत्या्याः । तौक्व- 
मण्डले पुनराचारयापज्ञ नवीनन्यायस्य परिचयः । तत एव चाध्ययनपरम्परा 
समारब्धा सम्प्रत्यपि कृच्छेण जीवतीव । 


आचार्यस्य पाठनदौटी तादङी बभूव । तच्छिष्या इदानीमपि स्मरन्ति- 
अभूतपूर्वः आचार्यस्य पाठक्रमः । अतिद्िष्टामपि तर्कपरिभापां पञ्चतन्त्र 
कथामिव पुस्तकनिरपेक्षमङ्केरोन छात्रान्‌ बोधयति स्म । आचार्य- 
मुखोद्रतस्य तर्कपाठस्याऽस्वादनमेव महत्‌ सौभाग्यम्‌” इति । 


इयं प्रथा सर्वतोदिशं प्रसृता । तेन आचार्यस्य मन्दिरिमपि नित्यं प्रवचनेन 
मुखरीबभूव । 


पेजावरमटाधीडौः श्रीविङवेशतीर्थश्रीचरणैः स्थापिते पूर्णप्रज्ञविद्यापीठे ये 
तर्कविदयार्थिनो बभूवुः तेषामुचशिक्षणार्थं श्रीचरणास्तान्‌ श्रीमतः 
पण्डिताचार्यस्य निकेतनमेव प्रेषयन्ति स्म । श्रीमान्‌ डि. प्रहादाचार्यः, यः 
परस्तात्‌ तिरुपतिक्षतरे राष्टि -संस्कृत-विश्वविदयाटयस्य कुटपतिर्बभूव । 
श्रीमान्‌ के. हयवबदनपुराणिकः यश्च पूर्णप्ज्ञविद्यापीटस्य प्रांशुपालः 

बभूव । श्रीमान्‌ पि. केराववायरि महोदयः, पि.एस्‌. रोषगिरिआचार्य 
एवमन्ये च बहवः पूर्णपरज्नविद्यापीट-वियार्थिनः आचार्यस्यापरवयसि 
तन्मुखादेव समधिगततर्कपाण्डित्याः । अपरश्च कोडततूरुग्रामवासी 
उडुपोपाहः विद्वान्‌ वारणासीविङ्बबियालये प्राध्यापको बभूव स 
ूर्ववयसि आचार्यस्य छात्रो भूत्वा तर्कडाख्रमधीत्येव तयाऽधिरोहण्या 
वाराणसीविङ्बविदयाटये प्राध्यापकपदवीमारुरोह । 


अन्यच्च विचित्रमिदम्‌-कथित्‌ कोडवूरुग्रामवासी अनन्तरामभट इति 
आचार्यस्यान्तेवासी आसीत्‌ । ततः परं स शर्मण्य८(जर्मनि)देडां जगाम । 
तत्र दिट्लर्महाायस्य मित्रमास । स तस्मादेशात्‌ स्वगुरोराचार्यस्य 
पत्राणि छिखनासीत्‌ । मम बाल्ये तानि पत्राणि मया दृष्टानि । 
सद्धहार्थसङ्कहः 

निडम्बूरुनारायाणबह्वाक इति प्रथितः अम्बटपाडिग्रामणीः अष्टग्रामता- 
न्यायनिणेता महाकाीजनार्दनमन्दिरयोः धर्म॑दङीं कचिद्‌ द्विजवर 
आस । स आचार्यजायायाः श्रीमत्याः सत्यभामायाः बन्धुतायां ज्येष्ट- 
भ्रातुसमान आस । परितो ग्रामेषु लन्धमानः विततयज्ाः स आचारयान्ते- 
वासी बभूव । आचार्यस्तस्मै तर्कसङ्गहं पाठयामास । तदानीं सङ्गस्य 
शान्दबोधक्रमं पाठयन्‌ सद्गार्थसद्भहं नाम ग्रन्थं रचयामास । 


प्रबन्धोऽयं श्रीमददमारुमठाधीडौः श्रीबिबुधेशातीरथैः १८७९ तमे शा.राके 
स्वीयकृष्णपूजापर्यायावसरे मुद्रितः प्रकाशितश्च । तस्य उपोद्धातरूपायां 
पूर्वोक्तौ प्रकाङकैः श्रीचरणः प्रबन्धारमधिकृत्यैवमवादि- नन्यायशासखा- 
ध्ययनारम्मे तर्कसद्गहाध्ययनकाले, इदानीं प्रकारं नीयमानेयं कृतिर्महती- 
मस्माकमुपकृतिं कृतवतीति तदानीमेव विचिन्तितमस्माभिः, यदस्य 

ग्रन्थस्य प्रकाशाः कर्तव्य इति । न केवलमेतत्‌, किन्तु ग्रन्थकरतणां समीप 
एवास्माकं तर्व॑शास्रायभ्यासः । अतोऽपि अस्माकीनोऽयं प्रकारनप्रयत्रः 
कतज्ञतप्रदरानप्रयत्र एवेति मन्यामहे”- इति । 


अस्य पुनमुद्रणं सम्प्रति क्रियमाणमस्ति । आचा्यरिप्येष्बन्यतमेन श्री डि. 
प्रहादाचार्यमहोदयेन संशोध्य सम्पादितम्‌, श्रीपलिमारुमठाधीडौः श्री- 
विद्याधीरतीर्थश्रीचरणैः प्रकारयमानं च । 


न्यायामृतकुल्या 


आचार्येण तारण्य एव विरचिता न्यायामृतकुल्या च इतः पूर्वमेव 
भ्रीरीरूरुमठाधीडौः हरिपदमितैः श्रीलक्ष्मीन्द्रतीर्थः प्रकारिता । ततः 
सम्प्रति श्रीपूर्णप्ज्ञविद्यापीठसंस्कृतमहापाटरालायाः प्राशुपानेन अद- 
पाडिपदोपाहेन श्रीहरिदासभटूमदोदयेन संदोध्य, सम्पादिता भ्रीपटिमारु- 
मठाधीरौरेव पुनः प्रकारिता चकास्ति । शुश्रूषुननहस्तरमभ्या चास्ति । 


पन्वसरव्याख्या 


न्यायरत्रावकीति प्रबन्धराजः पञ्चसरान्वितः श्रीवादिराजपूज्यचरणै- 
विरचितो विराजते । परन्तु तस्य ग्रन्थस्य पद्यात्मकतया व्युत्पित्सूनां 
दुर्बोधस्य तावन्तमनेहसमपि काऽपि व्याख्या नाऽस । आचार्यश्च 
स्वरचिताभ्यां द्वाभ्यां ग्रन्थाभ्यां तोपितविद्रनिकुरम्बः, प्रदर्दितवैदप्यः 
प्रकारितगयपद्यमयग्रन्थरचनकौराश्च । तेन॒ पण्डितस्याऽचार्यस्य 
वैदुष्येण पाटवेन च प्रभाविताः श्रीसोदामठाधीशाः विद्धदवराः श्रीबिइवेन्द्र- 
श्रीमचरणाः न्यायरत्रावरीव्याख्यानप्रणयने श्रीमन्तमाचार्य प्रचोदया- 
मासुः । श्रीवादिराजश्रीचरणानां परमभक्तः श्रीमानाचार्यः सम्भ्रमेण उदुद्य 

शिरसा श्रीपादानामाज्ां सपदि पञ्चरसव्याख्यासमाख्यां न्यायमुक्तावकी- 
व्याख्यां प्रबन्ध । इदमप्याचार्यस्य पूर्ववयस्येव । यदाऽऽचार्यः कोडवूरुप्रामे 
स्वपूर्वतनानां गृहमेवाध्युवास । स्वयमेबोखुघोष च ग्रन्थारम्भे-"पञश्चिम- 
तरिदतग्रामवास्यनन्तसुतः सुधीः" इति । प्रतीचीत्रिशतग्राम इति "पड- 
मुरु" इत्यस्य संस्कृतीकृतं नाम । श्रीसोदामठाधीरौः श्रीविवेन्द्रतीरथैरेव 
प्रकारितोऽयं ग्रन्थः । पुनरमुद्रणं प्रतीक्षते । 


एवमेभिखिभिः प्रबन्धैः काव्ये वेदान्ते तर्के च प्रदर्शितचातुर्य आचार्यः 
विद्धत््पश्चे त्रिविक्रम इव विरेजे । 


वैदिकोऽपि लोकज्ञः 


यदाऽऽचार्यः शाखाध्ययनमवसाय स्वगृहमागतः, गृहे दौर्गत्यस्यैव 
विजृम्भणमास । प्रत्यहं अननादिपाकार्थमपि परगृहात्‌ प्राणीत्यमेव 
शरणम्‌ । अवर्धत पर्युद्नम्‌ । अग्रजः श्रीनिवासाचार्यः व्यवहारेषु मुग्धः 
असहायस्तूष्णीकां हस्तौ विकीर्य तस्थौ । नारायणाचार्यः सर्वं व्यवस्था- 
पयामास । दस्तच्युतं प्रतनं क्षेत्रादिकं स्ववरो चकार । तत्र कर्मकरेरन्यायेन 
लोपितं धान्यादिकं तैरेबाऽनाययामास । नवीनानि केदारादीनि विक्रीय 
गृहसम्पदं वर्धयामास । न केवठं शाखह्नः, रोकव्यवहारपटुरप्यासीदा- 
चार्यः । “वनौकसोऽपि टौकिकल्ञा वयम्‌" इति महाकवेः काक्िदासस्य 
वचनमाचार्यविषयेऽन्वर्थमास । 


तदानीं शीरूरुमदेऽपि समर्थस्य व्यवहारचतुरस्य सचिवस्याभावात्‌ 
किञ्चिदव्यवस्थितमिवाऽस । मटीयकेदारादिषु कार्मिकेभ्यः प्रतिदरतव्यं 


धनधान्यादिकं लुप्तमिवाऽस । तदा श्रीचरणानां शाखपाटने नियुक्त 


२८ तकककेसरी पडमुनूरु नारायणाचार्यः 


आचार्यः मदीयस्य कोशस्य वृद्धवर्थमायव्यययोः समतोलनार्थं च कचित्‌ 
काट श्रीपादानामनुरोधेन सर्वाधिकारिपदं निरुबाह्‌ । यदा तु मठस्य 
साम्पत्तिकी स्थितिः सुस्थिरा बभूव तस्मिनेव क्षणे तस्याः पदव्या 
आत्मानं मोचयामास । 
नेस्पृद्यं परमं सुखम्‌ 


सर्वं निर्वाहियनाचार्यः सर्वत्र निस्पृहो बभूवेति प्रायः सर्वेषामैककण्ठ्यम्‌ । 
तत्र तावदिदमेकमुदाहरणम्‌- 


यदाऽऽचार्यः शीरूरुमठस्य पारपत्यं स्वीचकार तदा निर्वततेयं घटना । 
कथित्‌ मठस्य कषेत्रकार्मिकः स्वेन मठाय प्रत्यर्पणीयं धान्यादिकं 
कारणान्तरेण दातुमप्रभवन्‌ स्वीयामराक्तिं प्रकार्य क्षमामभ्यर्थयितुमा- 
चार्यगृहमाजगाम । धनिनो गृहं प्रति रिक्तहस्तेन न गन्तव्यमिति प्रतनः 
सम्प्रदायः । तस्मात्‌ कृषीवलैः स्वनिष्कुटे रोहितं कन्दमूलादिकम्‌, 
अलसान्द्रपटोलिकाकर्कटिकावृन्ताकादिकं धनिनां गृहे डाकपाकाय 
निवेदयन्ति स्म । एवं मदीयः कृषीवलोऽपि किञ्चिद्पायनमादायैवाऽ- 
जगाम । तत्‌ सवंमाचार्यस्य पुरतो निधाय दण्डवत्‌ प्रणनाम । 


आचार्यः पप्रच्छ- “किमिदम्‌? किम्थमानीतमेतत्‌ सर्वम्‌?" इति। 
कृषीवल उवाच“ धनिनां कृते इदमुपायनम्‌” । 


आचार्यः क्रुध्यनिवोवाच- “नाहं तव धनी । श्रीमदस्य कर्मकरस्त्वम्‌ । 
तस्माच्छीमठ एव तव धनी । सर्वमिदं तत्रैव नीयताम्‌ । कावाटमात्रमपि 
नात्र रोषणीयम्‌ । अपनय मत्पुरतः सर्वम्‌ । अपसर अपसर ।' 


सह्विप्तमितिवृत्तम्‌ २९ 


कृषीवलः सर्वं सञ्चित्य मठं प्रति ययौ । ईरा नैस्यृद्यमाचार्यस्याऽजानो 
धर्मः। 


आचार्यस्य जीवनमेव तादृशम्‌ । निरपेक्षमनुष्ठाननिबिरीसम्‌ । यदाह 
भवभूतिः-“किन्त्वनुष्टाननित्यत्वं स्वातन्त्यमपकर्षति' । 


न कदाऽपि परां बुभुजे । न पादौ परैः क्षालयामास । न दानाय न 
दक्षिणायै हस्तं प्रसारयामास । ययपि षट्करमां द्विजः । अथापि ददावेव न 
परिजग्राह । नित्यमियाजैव । न कमप्ययाजयत । किन्तु निरन्तरमधीयाय 
चाध्यापयामास च । तेन षट्कर्मस्वधिकृतोऽपि चतुष्कर्मव बभूव चतुरकमां 
नारायणशा्मां । 


अपेक्ित्रे दीयताम्‌ 


कोयमुत्ूरुप्रान्ताद्‌ कौचिद्‌ दम्पती रजतपीटपुरमागच्छताम्‌ । श्रीकृष्ण- 
सन्निधानावष्टोत्तरं शातं ब्राह्मणानां पादक्षाकनेन समाराधनीयमिति 
तयोराडाबन्धः । अत्र केके समाराधनीयाः विप्रा इति ताभ्यां पूर्वमेव 
निरणीयत । तत्र प्रथमं नाम नारायणाचार्यस्याऽसीत्‌ । 


मठाधिकृता आवचार्यगृहं गत्वा आद्वासत । आहूय चेतदाहुः-'पाद- 
क्षालनाय परिगणितेषु द्विजेषु तत्रभवतो नाम प्राथम्येन परिगृहीतम्‌ । 
विरिष्टं चेदं पादक्षारनं भवति । सर्वेषां क्षालितपादानामेतान्युपायनानि 
भवन्ति - बहुमूल्यं सुबर्णाञ्चलं कौशोयद्धयम्‌, परिधानीयमुत्तरीयं च, राजतः 
करीरः, राजतानि सर्वाणि पूजासाधनानि, रातं च रूप्यकाणि" इति । 


नारायण आचार्यः अन्तःइमश्रु हसनिव साकूतमुबाच- “पश्यामस्तावत्‌ किं 
भवतीति'। 

परेयवि कृष्णमन्दिरि पादक्षालनसमारम्भः प्रावर्तत । नारायणाचायो न 
भागमुवाह । सर्वेऽपि प्रतयक्षन्तैव । नाऽजगामैव पण्डिताचार्यः । 
कोयमुततूरुदम्बती नैराश्यमनुबभूवतुः । नारायणाचार्यस्य विपये 
महानादरस्तयोरास । महच गौरवम्‌ । कथञ्चिदपि सम्मानस्वीकाराय स 
आङ्गीकारयितव्य इति हटस्तयोर्मनसि प्रादुर्बभूव । अपराहे आचार्यः 
पाठशालायां शाखग्रन्थान्‌ पाठयननासीत्‌ । तौ दम्पती शालामागत्य 
आचार्यस्य पुरतः सर्वमुपायनजातं निधाय, दण्डवत्‌ प्रणामं विधाय 
विन्ञापयामासतुः-आचार्यमहाभाग, तत्रभवतः पादौ सम्प्रक्षाल्य पवित्री- 
भूयास्वेति महानभिलापो नावासीत्‌ । प्रदीणौ तेन भागधेयेन । अस्तु, 
किथिदिदमुपायनं स्वीकृत्य आवामनुग्राद्यौ इति । 

आचार्यः दृटमुवाच-“कृतज्ञा वयं यद्युबयोरस्मास्वीदशोऽभिमानभरः । इयं 
प्रीतिरेव सर्वोत्कृष्टमुपायनम्‌ । किन्त्वशक्यमिदं पुरःस्थितमुपायनं 
स्वीकर्तुम्‌ । अपरिग्रहानन्दा वयम्‌ । निरपेक्षा बयम्‌ । इदं महटदुपायनजातं 
निरीक्षमाणा अपेक्षमाणाश्च बहवः सन्ति । यस्मैकस्मैचन अपेक्षित 
दीयताम्‌ ।' 

बहुधाऽनुरुद्धोऽपि न विचचालाऽचार्यः । तौ दम्पती अलब्धाशावपि 
आचार्यविषये पूर्वस्मादधिकं गौरवं दधानौ निववृताते । 


पण्डितससारः 
पण्डितयोर्दयोः सहोदरयोर्ज्येष्ठः श्रीनिवासाचार्याऽनपत्य आसेति 


ूर्वमेवाऽवेदितम्‌ । अनुजस्य नारायणचार्यस्य जाया श्रीमती सत्य- 


सङ्विप्तमितिवृत्तम्‌ ३१ 


भामाऽ्टौ गर्भानसूत । चत्वारः पुत्राश्चतस्रश्च दुहितरः । आचार्यस्य संसारे 
मा महान्‌ भून्ममकार इतीव चिन्तयद्‌ दैवं षड्ग्भानपाहरत्‌ । एकः पुत्रः 
तिखश्च पत्र्यः पश्चपहायना एव पश्चतामगमन्‌ । कोडवूरग्रामे प्रतनगृह 
एवेदमापतितम्‌ । ततः सभ्नातनिर्वेद इव तदहं विक्रीय बनभ्ग्रामे 
नूतनमन्यत्‌ प्रशान्तं निशान्तं विशालनिष्कुटं विक्रायेति चाऽबेदितम्‌ । 


बनञ्नेनिकाये ज्येषटभ्राता श्रीनिवासाचार्यः तद्धधूः श्रीमती नागवेणी, 
नारायणाचार्यः, तस्ाया श्रीमती सत्यभामा, रामः कृष्णो गोविन्द इति 
त्रयः पुत्राः, पुत्री च काठीति इत्यष्टौ सुखमूषुः। 


काल्या विवाहोऽपि समजनि । पञ्चदङाहायना सा गर्भिणी बभूव । दा! 
हन्त! पुनदैवं प्रतिकूलमिव । मुग्धा सा गर्भ प्रसूय सप्रसवा मृता । "हा हन्त 
हन्त नकिनीं गज उज्रहार' । 


सर्वं सोढमाचार्येण बेदान्तविन्ञानपरिपकचेतसा । ततः परारि ज्येष्टसुतस्य 
रामाचार्यस्य विवाहो निर्वृत्तः । कोडञ्चकुलोत्प्ना तुखसीनामधेया, पति- 
गृहे जानकीति पुनर्नवनामधेया वधू; आचार्यगृहे सुषा बभूव । वधूश्चतु- 
दरावत्सरा । वरस्तु वयसा पञ्चविंशकः । सोऽयं रामाचार्यः उत्तरादिमदे 
भूतपूर्वकर्मन्दिनां श्रीसत्यप्रमोदतीर्थानां पूर्वाश्रमे सती््यो वभूव संस्कृत- 
महापाटरालायाम्‌ । ततः कर्णाटकभाषायां विख्यातः प्रबन्धा बभूव । 
तद्रचिताः कथाः पत्रिकासु प्रकारितास्तस्य चतुरो प्रबन्धकार इति ख्यातिं 
प्रापयामासुः । स्वयं च पत्रिकासम्पादकः द्वित्राः पत्रिकाः प्रारभ्य सम्पाय 
प्रकारायामास । अन्ते च उदयवाणीदिनपत्रिकायां वातांसम्पादकपदवीं 
निरुह्य वार्धके वत्तेर्विरराम । अथच चतुर्नवतिवर्पाणि जीवित्वा 
हरिपदमाप। 

अलमप्रसक्तचिन्तया । नारायणाचार्यस्य गृहे तु विपद्‌ विपदमनुबबन्ध । 
द्वितीय आचार्यतनयः कृष्णनामा अतीव प्रीतिपात्रं पित्रोः, 
अष्टादशावर्षस्तरुण एव विषमज्बरेण विधिवशो बभूव । तदनु ज्येष्ठभ्राता 
श्रीनिवासाचार्यः, तस्जाया नागवेणी च स्वर्ययतुः । एवं मृत्योनंत्यलीलया 
विषण्ण इवाऽचार्यस्तमपि निकायं बिचिक्राय । 


कृष्णमन्दिरिनिकटे, पञ्चिमविपणिरिति (पडपेटे) पूर्वं प्रथिते, सम्प्रति 
कनकदासरथ्येति व्यवहियमाणे, उपहर एव संस्कृतमहापादशालायाः 
काञ्चन वसतिं व्यवस्थापयामासुः अदमारुमठाधीशाः श्रीविवुधेशतीर्थाः । 
कतिचन मासास्तत्रोपित्वा, ततः अदमारुमठस्य पारव मठसम्बद्ध एव 
महत्यायतने श्रीविवुधेदातीर्थानामनुरोधेन न्यूपुः, येन श्रीपादानां पाठनमपि 
सुकरमभूत्‌। 


(1 च> (८. 
नीच ह+ नीर 


एतस्मिनेवान्तरस्मिन्‌ श्रीविवुधेशतीर्थानामेकती्थीं भूत्वा आचार्याणां 
चरमस्तनयो गोविन्दाचार्यः (एतत्प्रवन्धस्य रचयिता) पितुः सका एव 
सुधामधिजगाम । 

पितुरनुग्रदेण च महत्‌ साधयामास । पण्डितानामपि दुरवगाह 
भ्रीमध्वप्रणीतं श्रीतन्त्रसारसब्हं टितं कनांटकभाषायामनूबाद । तेन 
विद्वदबन्दमुत्सा्य मात्सर्यं॑श्रीमतो गोबिन्दाचार्यस्योभयभाषावैदुप्यं 
मुक्तकण्ठं शरलाधे । आचार्यमध्वस्य सवान्‌ मूलग्रन्थान्‌ श्रीमध्वप्रिय- 
रिष्येण श्रीहुपीकेरातीर्थन टिखित्वा रक्षितस्य मूलपाटस्यानुसारेण 
इदमुपज्ञ संशोध्य सम्पादयामास । 


यदा पञ्चविंरातिहायनो वभूव तदा भट्रान्वयजया काकंठग्रामवासिन्या 
श्रीमत्या अहल्याख्यया तस्योद्रादो बभूव । 

तस्य पाण्डित्यं वेदग्ध्यं चावमृङ्य अदमारुमटाधीडाः “विद्यावाचस्पतिः', 
इति प्रशास्तिदानेन तं मानयामासुः । पलिमारुमटाधीशाः श्रीवियामान्य- 
तीर्थाः “विद्ारत्राकरः' इति, पेजाबरमटाधीडाः श्रीविर्वेरातीर्थाः 
शासख्रसव्यसाची" इति, पुत्तिकामटाङीधाः-“विमर्शनविचक्षणः' इति, 
श्रीगोकर्णमटाधीशाः श्रीद्वारकानाथतीर्थाः पण्डितरत्नम्‌" इति च 
परशस्तिदानेन तमाचार्यपुत्रं मानयामासुः । अन्यानि वहूनि विया- 
संस्थानानि तमनेकाभिः प्रशस्तिभि्वहुधा सम्मानयामासुः । 


तस्य प्रचनानि देशो विदेशेषु च जनाद्रणीयान्यासन्‌ । बिदेशीयास्त- 
माहूय स्वस्वदेरोपु प्रवचनानि व्यवस्थापयामासुः । तेन च संस्कृतभाषायां 
कर्णाटकभापायां च बहवो ग्रन्थाः प्रकस्यकारिषत । तत्र प्रमुखाः केचित्‌- 
महाभारततात्पर्यनिर्णयदीका निर्णयभावचन्द्रिका, पण्णामुपनिषदां 
हृदयद्योतनी उपनिषचन्दरिका, भ्रीमध्वविजयटीका भावचन्द्रिका, 
विष्णुसहस्रनामभाष्यम्‌, शतरुद्रियभाष्यम्‌- इत्यादयः । कर्णाटकभाषायां 
च बाणभट्स्य कादम्बरी, भवभूतेरुत्तररामचरितम्‌, कालिदासस्य 
शाकुन्तटमित्यादीनामनुवादाः सर्वमेतत्‌ तातकारुण्यस्यानुग्रहस्य च 
फलमिति मन्यते तनयोऽयम्‌। 


अत एव सोऽयं पण्डितपुत्रः भारतसर्वकारेण पद्यश्रीप्ररास्तिदानेनामान्यत । 
मङ्गद्ूरुविश्वविदयाटयेन च डाक्टरेटपरशास्तिदानेन । 
न रः ॐ 


एवं वहुधा मानितोऽप्ययं प्रबन्धा पितुः सकाशाह्व्धां माननामेब सर्वस्मा- 
दधिकां मन्यते । तथाहि यदा नारायणाचार्यः अङीतिमप्यतिगतः, जरसा 

जीर्णः प्रवयाः, तदा कदाचिदेकान्ते तनयमाजुहाव- "गोविन्द, इत एदि । 
अहं समीपमेत्याबोचम्‌-आदिश्यतां तातः । 


“न किमप्यादेष्टव्यमवरिष्टम्‌ । किन्तु किञ्चिद्‌ वक्तव्यमवरिष्यते । पित्रा 
पुत्रस्य प्रदांसा न कर्तव्येत्येतावन्तमपि दीर्घमनेहसमनाविष्कृतं 
तथ्यमिदानीमाविष्करियते । सम्यगध्यगीष्टाः । साधु मामप्रीणयः । 
भगवास्त्वामनुगृह्णातु । चरमोऽयमार्ीरवादस्ते. . ..' 


किमितोऽप्यधिका प्ररास्तिः केनापि लब्धुं शक्या वा! सर्ब॑प्रशस्तीनां 
रिरोमणिरयम्‌ । 


अलमिदानीमाचार्यसन्ततिप्रदासया । साऽप्यन्ततः आचार्यप्ररायैवेति 
एतावत्‌ कथितव्यमापतितम्‌ । अथेदानीमचार्यस्य महिमान्तरे चक्षुः 
प्रसारयामः। 


त्पग्स्व पच कष्टा 


यदा बननञ् ग्रामगते स्वक्रीते सदने आचार्यं उवास, प्रायोऽनुभूतपश्चाशद्‌- 
वसन्तः, तदा स्वगुरूणां महीशूरनगरे राजगुरुपदबीमधिरुह्य महाराजेन 
सम्मानितानां नुपसभे ठब्धप्रथमासनानाम्‌, राजानुरोधेनैव कूडली- 
शृङ्गरीमठपतित्वेन पारमहंस्याश्रमं प्रविविक्षूणां श्रीविरूपाक्षगास्रिणां 
सन्देशमेकं प्राप नारायणाचार्यः । सन्देशपत्रं शिरसि निधाय उद्धास्य 
चाऽवृतिपत्र सन्देशं पपाठ । तत्रैवं छिखितमासीत्‌- वत्स नारायण, प्रीति- 
सम्भृता आदिपः । बहोः काटादिदं पत्र परप्यते । प्रवयसो जीणां बयम्‌ । 
जरद्रवा न भारवहनस्य किलेङाते । भवान्‌ मध्यं बयः प्रपननोऽपि 

कुदाटीति मन्यामहे । सम्प्रति वयं राजगुरुपदवीतः निविवर्तिषामहे । 
महाराजानुरोधेन तुरीयाश्रमं स्वीकर्तुमुदुञ्जामहे । निवर्तमानाना- 
मप्यस्माकमेका कामना बाधते । सा भवता पूरणीया । राजगुरुपदवीं 
भवति निधाय निधिन्ता बयं निवर्तामहे । एहि वत्स, महीशूरपुरं प्रति । 
स्वीकुरु राजगुरुपदवीम्‌ । पूरय नः कामनम्‌ । तस्याः पदव्या; भवतोऽपि 
युक्ततरमन्यं न पश्यामः । तस्माद्‌ भवानेवमनुरुद्ध्यते । सपदि भवतः 
प्रत्युत्तरं निरीक्षामहे" इति । 


अहो! किमुत्तरं स्यादाचार्यस्य१ सर्वामपि लौकिकीमाङामतीत्य तस्थौ 
तत्रभवान्‌ नारायणाचार्यः । सर्वथा लोभनीयेनापि गुरुसन्देदोन नाऽचार्यो 
लुटुभे । न किञ्चिदपि विचकम्पे । स प्रत्युत्तरं परषयामास- 


“गुरुचरणयोः प्रणाममाला । तत्रभवतां निदेशादधिगतः किडकरेऽस्मिन्‌ 
वात्सल्यातिङयः । अधमर्णोऽदहम्‌ । किन्तु अत्र रजतपीदपुरे मध्व- 
प्रतिष्ठितात्‌ श्रीकृष्णराजादते नान्यं कश्चन मानुषं राजानं सिषेविषते मे 
मनः । तस्मादसमर्थोऽस्मि भवदाज्ञापालने । क्षम्यतां क्षु्टरिष्यस्या- 
यमपराधः' इति। 


यामन्ये प्रपदे स्थित्वा प्रतीक्षेरन्‌ तां पदबीमाचार्यस्तृणायापि न मेने । 
इदमाचार्यचरितं पिङ्गलोपाख्यानवचनं स्मारयतीव-आरा हि परमं दुःखं 
नैराश्यं परमं सुखम्‌” इति। 


आचा्यदिनचर्यां 


आचार्यस्य दिनचयां अनुष्टाननिष्टुराऽपि नियतिवद्धा बभूव । उषःकालात्‌ 
किञ्चिदवगिवोत्थानम्‌ । प्रातः स्मरणम्‌ । कृताडौचस्य मध्वसरोवरेऽ- 

वगाहनम्‌ । ततो गृहमेत्य प्रातःसन्ध्या । कुलदेवताया नवनीतकृष्णस्य 
पूजा । आ सूर्योदयनं तैत्तिरीयसंहितायाः पठनम्‌ । ततः प्रत्यहमेकेकस्य 
गीताध्यायस्य पठनम्‌ । इत्थमवसित्‌ प्रातरनुष्ठानम्‌। 


ततो दण्डपाणिना घरिकाद्धयं बहिः परिक्रमविहारः । तदिदं नियतं 
व्यायमनमाचार्यस्य । तेन स प्रबयस्यपि दृटकाय आस्र । नातिस्थूलं 
नातिकृदां न्यग्रोधपरिमण्डलं शरीरम्‌ । सिंहसंहननोऽसलः स्वयमभुय्य- 
पृषठश्चापिचण्डिलश्च, निम्ननाभिर्वलिनो दर्शनीयतमः । धीरोद्धता गतिः। 
परिक्रमानिवृत्तस्य प्रथमं कर्म महाभारतपटठनम्‌ । न केवलं यान्त्रिक 
पठनम्‌ । तचरित्रं स्वयमनुभेवनिव, साक्षात्कुर्बनिव, तस्यां घटनायां 
स्वयमपि पात्रभागिव, भूतपूर्वं स्मरनिव साश्रुपातं सगद्रदस्वरं स्वदमानः 
पठति स्म। 


ततः समागत्य प्रतीक्षमाणानां छात्राणां शाखपाटनम्‌ । बहवो बयोवृद्धा 
अप्यन्तेवासिनो बभूवुः । अधीतमप्याचार्यमुखादधिगन्तव्यमिति त्वरा । 


यदा सूर्योदयात्‌ पञ्चदश घटिकाः, ललाटन्तपः सविता, तदा माध्याहिकी 
पूजा, प्ार्पणभोजनम्‌, ततः पश्चदश निमेषान्‌ बामकुक्षिः सुखडायिका, 
पत्रिकाद्यवटोकनम्‌, दर्शनार्थमागतैः सह॒ मितं सम्भाषणम्‌, 
रासखावमर्ाः, आसायं रामनामजपश्च । प्रत्यहं षष्टिसहस्रवारं रामनामा- 
वर्तनं तस्य नियतं कर्म । ततः सायं सन्ध्या, रात्रिपूजा, तक्राक्त- 
लाजाशनम्‌, ततः स्वापः । प्रकृतिरियमाचार्यस्य यदेवं नियतं जीवनम्‌ । 


> ऋ ४. 


मम तारुण्ये निर्वृत्तः कश्चन प्रसङ्गोऽत्र स्मर्तव्यः । नक्तं शय्यायामासीनः 
कश्चन ग्रन्थं पठन्नासम्‌ । ग्रन्थास्वादेन समयातिपातं व्यस्मरम्‌ । 

अविदितगतयामा रात्रिरेव व्यरंसीत्‌", न पठनम्‌ । अरुणोदयवेला । 


अहमलिन्दके मञ्रगतः पठननेवाऽसम्‌ । मम तातपादस्तत्रभवानाचार्यः 
शयनादुत्थाय बिहितप्रातःस्मरणः स्रानार्थं प्रस्थितः स्रानवासः परिग्रहीतु 
प्रकोष्ठं प्रविवेश । अहं विनिद्रः पठनेवाऽसम्‌ । मां निाम्य तत्र- 
भवानाचार्यः परिजहास-^अरे वत्स, प्रातरासीत्‌ । निशाचरस्य ते 
रायनक्षणः । इतः सुखं शय्यताम्‌ । सुप्रातं ते दिनं भवतु" इति। 


नैः ॐ ^ 


चरमदिनानि 


यदाऽऽचायोऽङीतिं बसन्तानतीयाय, निवृत्तबाह्यव्यापारः नितरामन्त- 
मुखो बभूव । अरतिर्जाता जनसंसदि । ततः “अम्बलपाडिःग्राममागत्य तत्र 
मया सह स्वनिर्मिंते गृहे न्युवास । 


साऽप्यन्या कथा । पञ्चाराद्पभ्यः पुरा कथिद्‌ घट्धोपरिवासी नरसिंगराव्‌- 
नामकः षष्टिहायनो द्विजः सहभार्यया रजतपीठमाजगाम । स 
किलाऽङ्ग्लसर्वकारेण महत्यधिकारे नियुक्तः, आङ्ग्छभाषायां परिणतः, 
स्वाधिकारं निरवर्त्यं॑निवृत्तः, स्वयमनपत्यः, नारायणपण्डिताचार्यस्य 
प्रथितं पाण्डित्यं निडम्य तन्निकटे शास्रमधीतुकाम इहाऽगतः। 





आचार्यस्तं रिष्यत्वेन परिजग्राह । पाठार्थ बहून्‌ वत्सरानत्रैव स्थातव्यम्‌ । 
वृद्धौ च दम्पती । आचार्यः स्वयमेवं विचार्य अम्बलपाडिग्रामे स्वकीये 
विशाले निष्कुटे साट्ालकं हर्म्यमेकं निर्माय तस्य वासार्थं प्रददौ । तदिदं 
महद्‌ हर्म्य न स्वपुत्रार्थं निरमायि । किन्तु रिष्यार्थम्‌। स द्विजः तज्राया च 
बहूनि वर्पाण्यत्रैव सुखमूषतुः । अत्रैव स्वेच्छया राधवेन्द्रस्वामिनां 

वृन्दावनमेकं प्रतिष्ठाप्य निर्गतौ मम्रतुश्च । हन्त, तत्रभवानाचार्यः स्वचरम- 
दिनेषु पुत्रेण मया सह तदेव गृहमध्युवास । 


>< नः न 


नाह जानामि किशन 


अथाऽचार्यः सर्बात्मनाऽन्तर्मुखो बभूव । तथाऽपि यदाकदाच 
शास्रप्रमेयमधिगन्तुम्‌, कचिदाचार्याशयमवगन्तुम्‌, कचिद्‌ विरायनिरासेन 
प्रमेयं निर्णेतुम्‌, कवचिदपि स्वाशये आचार्यगमनमावर्जयितुम्‌, कचिदा- 
चार्यबचःसंबादेन स्वाभिप्रायं द्रदयितुं भूयांसो विद्वांसः चिचर्चपियन्ते स्म 


प्रायस्तान्‌ निवारयितुं स्यादिति भासते, आचार्यः जिज्ञासयाऽऽगतान्‌ 
सर्वान्‌ प्रति एवं वक्तुमारभत-^न मां किमपि पृच्छत । सर्वमधीतं विस्मृतं 
मया । नाहं जानामि किञ्चन" इति । 


गुरुस्मरणगरिमा 


एवं स्थिते महीशूरनगरात्‌ कश्चन विप्रः समागतः । आचार्यः पप्रच्छ-“को 
भवान्‌? कुत आगतम्‌? 


आचार्योऽशीतिमतिगतः। सोऽपि षष्टिमतिगतः। स सप्रश्रयमुवाच- “अहं 
यद्ञेदवरडास्त्रीति मैसूरुनगरादागतः। चतुर्दशलक्षणी अध्येतव्येति मनीषा 
बहोः कालादासीत्‌ । तदपि श्रीविरूपाक्षशाखिणां सविध एवाध्येतव्यमिति 
च । अतो मम तारुण्ये तत्समीपमगमम्‌ । अभ्यर्थयामास च॒ तान्‌ 
महाभागान्‌ तर्कपाठनेन मामनुग्रहीतुम्‌ । 


(ते प्रेम्णा प्रतिजगद्‌ः- "वत्स यद्ञेश्वर, जरसा जीर्णोऽहम्‌ । कुण्ठिता 
शक्ति्दहे । तेनासमर्थोऽस्मि पाठने । अन्योऽप्यस्ति मत्सदशः पाठनेऽ- 

द्वितीयः महाविद्वान्‌ नारायणाचार्य इति । स॒ मदन्तेवासी । पाठने 
मत्तोऽनवमः। स सम्प्रति रजतपीटपुरेऽस्ति । तत्र गच्छ । तं ब्रूहि मयोक्त- 
मिति। स त्वां पाठयति । मदीयपाठसारस्यं तन्मुखेनाऽस्वदस्व' इति । 


(तदानीं कस्मिशिदुयोगे व्यापृत इति इहाऽगत्य भवत्सकाशेऽध्येतु 
नावकाशो बभूव । सम्प्रति निवृत्त इत्यागन्तुं प्राभवम्‌ । तेन प्रार्थ्यते 
तत्रभवान्‌ विरूपाक्षशाच्िणामाज्ञानुसारेण चतुर्दंशलक्षणीं भवान्‌ कृपया 
पाठयतु" इति। 


आचायां विस्मित इव पप्रच्छ- 
“किं मदररुभिः श्रीविरूपाक्षशाखिभिराज्ञपत इहाऽगमः? ' 
(आम्‌ आचार्यं ।' 


“कृतज्ञतामर्पये । यद्‌ भवता गुरवः स्मारिताः । गुरुस्मरणेन विस्मृतं सर्वं 
पुनः स्मरामीव । वृद्धोऽपि गुरूणामाशिषा युबेव संवृत्तः । इवस्त एव पाठः 
प्रारभ्यते । इवः प्रगे आगम्यताम्‌ ।' 


स द्विजः प्रणिपत्य सिद्धसमीदहितः समुषटसितो जगाम । आचार्यः 
मामाहूयोवाच- "गोविन्द, स द्विजः इव आगमिष्यति । ऋते पुस्तका- 
दिहाऽगतः। अस्मदीयं चतुर्दशलक्षणीगदाधरीयं इवस्तस्य दीयताम्‌  । 
ओमित्यद्गीकृतं मया । 

इवस्तने प्रभाते स द्विज आगतः । गदाधरीयं च तस्मै प्रादाम्‌ । अथापि 
काऽपि शङ्का मामबाधत । तातपादः सर्वदा भणति-“न किञ्चित्‌ स्मरामि । 


मा कोऽपि किमपि प्ाक्षीत्‌। रामशाब्दस्य बिभक्तीरपि व्यस्मरम्‌। का कथा 
शाखविषयाणाम्‌' इति । 

तिं कथं गदाधरीयान्‌ ्ि्टान्‌ परिष्कारान्‌ पाठयति १ कथं शाब्दबोधं 
विवृणोति? कथं पदकृत्यं वर्णयति! 


बारखकथामिव कथयामास 


अद्धुतम्‌! न किञ्चिद्‌ विस्मृतमाचार्यण । सर्वं ष्टं प्रमेयजातं काक- 
कलविङ्ककथामिव पुस्तकनिरपेक्षं सीरं निरायासं विस्तारयामास । 
सप्ताष्टानि वा अष्टदशानि वा दिनान्येवं निरातङ्कं पाटोऽन्ववर्तत । 
अवसितपाठः यज्ञेवरशाखी आचार्याय कृतज्ञतां समर्प्यं स्वयं जन्मनः 
कातार्ध्यमनुभवन्‌ स्वदेशं प्रति निववृते । 


इदानीमपि मम कुतूहलस्य नोत्तरमलब्ध । न विचिकित्सा पर्यहारि । 
किमाचार्यः सर्वं स्मरनपि पृच्छकजननिवारणाय वृधैव प्राह- न किञ्चित्‌ 
स्मरामीति, आहो गुरुचरणाना श्रीविरूपाक्षशाखिणां स्मरणेन सयः सर्वं 
प्रत्यभादिति । भगवानेव जानाति । 


> > > 
गुरुविरहे रुरोद सस्वरम्‌ 


आचायण राजगुरुपदवीनिराकरणानन्तरं कतिपयाहस्सु श्रीविरूपाक्ष- 
शाच्िणः महाराजस्य महताऽनुरोधेन निर्बद्धा इव श्रीवालुकेड्वरभारती 
इतिसुगृहीतनामधेयाः कूडटीशुद्गेरिसंस्थानमधिरूढाः सन्यासदीक्षिता 
बभूवुः 

श्रीचरणानामारोग्यं प्रत्यहं जहास । तदा आचार्याय श्रीचरणैः पुनरेकं पत्र 
परपितम्‌ । तत्रैवं सन्दिष्टम्‌-शश्रीचरणानामारोग्यं इटथमानं वर्त॑ते । गुरव- 
स्तत्रभवन्तमाचार्यं दिदृक्षन्ते" इति। 

आचार्यः मह्ु प्रस्थानाय समनह्यत । यावत्‌ त्वरमाणः प्रतिष्ठते तावत्‌ 
तन्तिवार्तां समागता- गुरवो हरिपदं गताः' इति । 


दीर्घः प्रवासः । ततोऽन्त्यदर्शनमपि दुःशकम्‌ । गुरुबिरहं सोटम- 
प्भवनाचार्यः रिक इव मुक्तकण्ठं रुरोद-अहो मे दुर्भगता । गुरवो मां 
्रष्टमैच्छन्‌। कुतो मे ताददां भागधेयम्‌ । पुण्यहीनोऽहम्‌ । दैवहतकोऽहम्‌ । 
कि मया वृजिनं कृतम्‌, यद्‌ गुरूणामन्त्यदर्शनमपि दु्लभमास । हा धिङ्‌ 
माम्‌” इति। 

धीरोऽयमाचार्यः यः स्वसन्तानेषु ग्रियमाणेष्वपि नाश्रूण्यवर्तयत्‌, नोचै 
रुरोद, सोऽयं गुरुमरणेऽन्तः सम्भृतं दुःखं निरोद्धुमप्रभवन्‌ बालानामस्माकं 
पुरतः आैरात्मानं खापयामास । मुक्तकण्ठं रुरोद । 


नक्तं न कापि गन्तव्यम्‌ 


अथाऽचार्यश्चतुरकीते वयसि स्थितः । १८९६तमं शा.शकवर्षम्‌ (क्रि.श. 
१९७४) । कार्तिके मासि पूर्वपक्षप्रतिपत्‌। आचार्यस्य ज्येष्ठपुत्रः रामाचारयः 
“उदयवाणी' पत्रिकायाः यः सहायसम्पादक आस, स प्राने पत्रिका- 
लयगमनात्‌ पूर्वं पितरं द्रष्टं स्वगृहादस्मद्गृहमागतः । प्रत्यहमेवमागत्य 
तातस्य योगक्षेमं विचार्यं कार्यालयं गच्छति स्म । 


पितरं दृष्ट्रा प्रस्थितं तमाचार्यं उवाच-^राम, अद्य सायं कायाटयादागतः 
स्वगृहं मा स्म गच्छः । इदैवाऽगच्छ । नक्तमत्रैव स्थातव्यम्‌" इति । 


कार्तिकस्य सितप्रतिपत्‌ । तुलसीपूजारम्भदिनम्‌ । पर्वदिनेऽस्मिन्‌ स्वगृहे 
सर्वे प्रतीक्षन्ते । अथापि तातो व्रवीति- स्वगृहं प्रति न गन्तव्यमिति । किं 

कारणं स्यात्‌? को जानीते? अथापि तातवचनं न शक्यं निराकर्तुम्‌ । यद्‌ 
भेवति तद्‌ भवतु । सर्वथाऽगन्तव्यमिति निधिकाय रामाचार्यः। 


(आगमिष्यामि! इति पितरमुक्तवा बन्दित्वा निर्जगाम । 

तातान्तेवासी श्रीनिवासभेट इति कश्चिद्‌ विप्रः अस्मटरह एवोवास तातं 
शुश्रुषमाणः । सोऽपि तस्मिन्‌ दिने स्वगृहं जिगमिषुरासीत्‌- पर्वदिने 
पत्रीपत्रैः सह तिष्ठासुः। 

सोऽप्याचार्यं निवेदयामास-{आचार्य, अहमद्य गृहं जिगमिषामि । 
तुलसीपूजापर्वदिनं किल?" 

आचार्यः पप्रच्छ- “कदा पुनरिहदाऽगमनम्‌? 

भट उवाच- “इवः! । 

आचार्यः स्मुटमुवाच-“नहिनदि, अदैव नक्तमिहाऽगन्तव्यम्‌ । 
आचार्यस्य दृढ आदेशाः । 

सोऽपि सन्दिहान इव, असन्तुष्टमना इव, अथाप्यनुह्कनीयतया 
तातबचनस्य कृच्छेण ओमित्युक्त्वा निरगच्छत्‌ । 

न कोऽपि विजङ्गौ किमर्थमेवमाचार्यः सर्वान्‌ नक्तमागन्तव्यमिति ` 
निर्वध्रातीति । को ज्ञातुमीष्टे महतामाशयस्य? किमपि स्यात्‌ सन्देष्टव्यम्‌, 


सम्प्रत्यनाख्येयम्‌, नक्तमेवाऽविष्कर्तव्यम्‌ । एवमालोच्य सवे बयं 
तूष्णीमतिष्टाम । 


8. 


गङ्गाजलपूर्णं कलशमादाय तातसकाशमाधावम्‌ । कलङास्य 
पिधानमपसा्यं उद्धरण्या गङ्गोदकमपाययम्‌ 
तातः व्यादाय बदनं पपौ गङ्गाजलम्‌ । अन्तःकण्ठं “गुटक्‌" इति 
जलनिगंमनध्वनिरप्यश्रावि । चक्षुषी उन्मील्य आङीर्भिरभिपिश्चनिव नः 
सर्वान्‌ क्षणं निरामयामास । तत उपधाने शिर आधाय चक्षुषी 
न्यमीमिलत्‌ । अस्तङ्गतो ज्ञानसूर्यः। अनाथा जाता नवीनन्यायपरम्परा । 
युटोकमाचक्राम विद्रत्कुलभीष्मः। 
भ्रीकृष्णवचनं स्मरन्तो विरमामः- 

(तस्मिन्स्तं गते भीष्मे कौरवाणां धुरन्धरे । 

्ञानान्यस्तं गमिष्यन्ति..........॥ 


आचार्यस्य ग्रन्थरचनाजञैटी 


न्यायामृतकुल्या (प्रथमकृतिः) 
संस्कृतव्याख्ययाऽर्थयोतनिकया सहिता 


मङ्गटपयानि- 


सवभ्नाय-वचोजुपेऽखिल -पुषे सद्भम्य-कंस-द्विषे 

गो -व्यूहातिं-मुषे समस्त -विदुषे संशान्त-गोपी -तृषे । 

नृणां पाप-मुषे नवाभ्र -वपुषे श्री -युक्ततासेदुषे 

कृष्णेत्यक्षर-जगमुषे नम इदं ब्रूमः परञ्योतिषे ॥ १॥ 
तेजःपुञ्जविराजिने सुगुणिने मायामतध्वंसिने 

पाषण्डौघविखण्डिने बिजयिने स्वान्तस्तमोभेदिने । 
मध्वेत्यक्षरशालिने सुकृतिने ब्रह्मैकनिष्ठात्मने 

सद्धत्सम्मददायिने नम इद ब्रूमो भिदावादिने ॥ २॥ 
न्यायामृतकुल्यां तां कुरुते कृपया सुधीर्गबीशस्य । 

आचार्याणां नयतो ज्ञीप्सूनां सिद्धये सुखतः ॥ २॥ 
नास्त्यस्मिन्‌ पक्षपातो मम निखिलजगत्सत्यतावादिशासे 

श्रुत्या युक्त्या च मत्या विहिततरवबचोगुम्फिते युक्ततैव । 

दृष्टः सत्पक्षपातो न पुनरबगतः काप्यसत्पक्षपातः 

पक्षोऽसन्मेऽत्र मानं जगाति नयनवान्‌ तेन मेऽत्र प्रवृत्तिः ॥ ४॥ 

एतत्पद्यं स्वयमाचायं एवैवं स्वकृतव्याख्यायामर्थयोतनिकायां 
व्याचख्यौ । तयथा- श्रन्थकरणे श्रुतिः युक्तिः तदविरुद्धा मतिश्च एताभि 


युक्ततरत्यमेव निमित्तम्‌ । नतु पक्षपात इति समुदितार्थः । स्वस्यास्मिन्‌ 
ग्रन्थे पक्षपाताभावमर्थान्तरेण दर्शयति-दृष्ट इति । सत्पक्षपातो दृष्टः । सति 
शास्रे बहूनां पक्षपातः दृष्टः । काप्यसति वौद्धादिश्ञास्रे कस्यापि पक्षपातः 
पुनर्नांबगत इति एको यथाश्रुतोऽ्थः । अपरस्तु सतो विद्यमानस्य पक्षस्य 
पातो दृष्टः । असतः अविद्यमानस्य पक्षस्य पातो नाबगत इति । नहि कापि 
गगनारविन्द्पतनं नयनसरणिमारूटम्‌ । कुतः अविद्यमानत्वात्‌ । एवं 
प्रकृतेऽपीति भावः । ततः किमित्यत आह-पक्षोऽसनिति । मम च पक्षः 
असन्‌ अविद्यमानः नास्तीति यावत्‌ । तत्र किं मानमिति चेदाह- 
मानमिति । अत्र चक्षुष्मानेव मानं साक्षीत्यर्थः पर्यवसनः । तेन 
युक्तत्वेनेत्यर्थः ।। ४॥ 

पक्षः सन्द्रैतीयो नान्यः सन्त्र साक्षिणी युक्तिः । 

पूवात्तराविरोधा नीत्या युक्ता दशप्रमतेः ॥ ५ ॥ 

नाहं शेषगवीषु जागरमतिरन न्यायचातुर्यवान्‌ 

नाऽम्रायस्मृतिलोडने च निरिता प्रज्ञा न वैयासिके । 

किन्तु श्रीमदनन्तसन्ततकृपासन्तानसम्पूरिता 

वाणी मे जयतात्‌ प्रसननहदये या काऽपि विद्वुणाम्‌ ॥ ६ ॥ 
पद्यमिदं “न शब्दाब्धौ गाठा नच निगमचर्चासु चतुराः" इति न्याय 
सुधावचनमनुकरोतीव । 
एतत्पद्यखण्ट न्यायरत्नाबलीव्याक्यायां प्रकाशसद्गहाख्यायामाचार्यः 
स्वयमेव व्याचख्यौ- “अत्र श्रीमतोऽनन्तस्य तनामकपितुः, देवदेव- 

स्यानन्तपद्मनाभस्य वा, श्रीमतामादिगुरूणां विद्यागुरूणां वा अनन्ता 
सन्ततकृपेति वा" इति। 


गन्थान्ते चेदं मङ्गलपद्यम्‌- 


अनन्तगुणसद्धा्े त्रिधाम्नेऽनन्तमूर्तये । 
गोपीजनमनोधाग्न भूप्नऽनन्ताय ते नमः॥ 


तद्वाख्यायामर्थद्योतनिकायां चेदं चरमपदयम्‌- 


नामंनाममहीशकञ्निलयावक्षोजदुग्धाम्नुधि- 
ब्रह्मायैः कृतमश्चकन्दुकगृहष्यं रमावह्भम्‌। 
तत्कारुण्यकटाक्षतो विरचिता व्याख्या मया पूरिता 
दयर्थयोतनिकाभिधा भवतु सा बिद्धन्मनोरजिता ॥ 


आचार्यरचनासु श्रीवादिराजपूज्यचरणानां काव्यङौीपरिपाकस्य प्रभावः 
स्फुटं हश्यते । 

आचार्यस्य बेदान्तवादेष्वपि तर्कजटिला दटी स्फुटं दश्यते । यथा 
मिध्यात्वानुमानपरिष्कारे- 


अत्र च ब्रहमप्मेतरावाध्यत्वे सति ब्रह्मभिन्त्वे सति असद्रिलक्षणत्वे सति 
बिड्वं नाम वियदादिकम्‌ । ब्रह्मविरिष्टवि्वं पक्ष इत्यर्थः । विद्वस्मिन्‌ 
्र्मवैशिष्टयं च स्वप्रमेतरबाध्यत्वसम्बन्धावच्छिन्-स्वनिष्टावच्छेदकताक- 
प्रतियोगिताकभेदवत्त्व-स्वभि्नत्वस्वसमानकाठीनासद्विलक्षण-त्वैतत्‌- 
तरितयसम्बन्धेन । अवच्छेदकावच्छेदेन तद्वत्ताबुद्धिं प्रति अवच्छेदका- 

वच्छेदेन तदभाववत्तानिश्चयः, सामानाधिकरण्ये तदभाववत्तानिश्चयोऽपि 
प्रतिबन्धक इति तद्रत्तावुद्धि द्वावपि निश्चयौ प्रतिवध्नीतः. ..." इत्यादि । 
ॐ >€ 
अर्थयोतनिकायाः मङ्गलपद्यानि- 
“देवदेवं वासुदेवं गोपी-जन-मनःप्रियम्‌ । 
जननीं सर्व-जगतां रमां मङ्गल-देबताम्‌ ॥ 
पवनं श्रीमदाचार्यमाचार्यानीं च भारतीम्‌ । 
सनमामि दयपपूर्णां दिञ्न्तु मम सद्धियम्‌ ॥ 
“हयग्रीवेति यो बक्ति तस्य गङ्गेव पावनी । 
ˆआस्यानिस्सरते बाणीत्येवं यो बक्ति मे गुरू ॥ 
“ग्रन्थादौ तां गुरोर्बाणीं स्मरनयमहर्निशम्‌ । 
“तं देवं तं गुरु वाऽपि विनाऽन्यं प्रणमेत्‌ कथम्‌ ॥ 
एतान्येव पद्यानीपषदृव्यत्यासेन न्यायरत्नावलीदीकारम्भे च पल्यन्ते । 


एषु पद्येषु वादिराजश्रीचरणानां प्रभावः परिस्फुटो दृश्यते । तथाहि 
वादिराजश्रीचरणानां वचनानि- 


"आचार्यः पबनोऽस्माकमाचार्यानी च भारती । 
देवो नारायणः श्रीमान्‌ देवी मङ्गलदेवता इति, 


"हयग्रीव हयग्रीव हयग्रीवेति यो बदेत्‌ । 
“तस्य निःसरते बाणी जहुकन्याप्रवाहवत्‌' इति च ॥ 

सद्विप्तमितिवृत्तम्‌ 
न्यारत्नाबरीदीकाया द्वितीयसरारम्भे- 


गगनमणिजिधृक्षोश्चापलाद्‌ बादिराजाः 
“प्रथमसरवबगाहे दत्तस्तावलम्बाः। 
“पुनरपि करुणाद्रा त्त दस्तावलम्ब- 
मपरसरवगाहे दुर्धिया प्रोयतस्य" इति । 


तृतीयसरारम्भे- 


`“गुरुबर तव सा कृपाद्रदटि- 

“मम हृदयमटीमसानि भिन्ताम्‌ । 
(उभवसरवगाहने कृतेऽपि 

न भवति विमलो ममान्तरात्मा" इति । 


चतुर्थसरारम्भे- 
“गुरूत्तंसो वादिराजः करोत्यंहोनिवारणम्‌ । 
“भिन्त मतिदारिद्रयं युनक्तु सुधियं मयि" इति । 
पश्चमसरारम्भे- 
“क सूक्तिरत्रमाला ते बाणी काचमणिः कमे । 
“तथाऽपि योजयंस्तस्यां तमय त्रिजगट्ुरो ॥ 
“यास्यामि हास्यपदवीं न बिदूये तथाऽप्यहम्‌ । 
“सर्व च बालचरितं रमणीयं यतो विदुः" इति । 

एवं सद्रदार्थसङ्खहस्य मङ्गलपयम्‌- 

“गोपीजनेशकृपया नारायणपदी कृती। 
“तनुते सद्गहार्थस्य नवं किमपि कौतुकम्‌" इति । 
एतद्रन्थरचनकारणं चोपसंहारपयेषु- 
नारायणेति सनाघ्नां पश्िमाटयवासिनाम्‌। 
“बह्ाखोपपदानां तु प्रार्थनानुसृतेः कृते ॥ 
कल्पवृक्षगृहावतिंदेवाख्यकृतस्थितेः। 
देवदेवस्य पुरतश्चन्द्रचूडमहात्मनः॥ 
तदयारचितस्सोऽयं सङ्गार्थस्य सङ्गहः। 
“गोपीजनेरापदयोः भक्तयादरसमपिंतः॥ 


प्रीयेतां तेन देवेशौ भारतीकमलाप्रियौ । 
(अनन्तकारुण्यनिधी अनन्ततनुजन्मनः ॥ 


“नारायणेतिसनास्रस्तिरातग्रामवासिनः । 
“ददययातामनवयां तां हया विदां बिमुक्तिदाम्‌ ॥ 


उड्पीक्षेत्रे प्रसिद्धस्य श्रीचन्द्रमौरीर्वरस्य मन्दिरे पूर्वं संस्कृतमहा- 
पाठराला प्रावर्तत । तत्रैवास्य ग्रन्थस्य च निर्माणमासीदित्येभि- 
रुपसंहारपयैरबगम्यते- देवदेवस्य चन्द्रचूडस्य पुरतः इति । 

पद्मश्री डा, बन्नञ्चे गोविन्दाचार्याः 


कर्णाटकस्य अभिमानभाजनं वियावाचस्पति डा. बन्ञ्ज 
गोविन्दाचार्याः दिगन्तविश्रान्तकीर्तंयः विद्वत्कुलचक्रवर्तयश्च । 
पद्मश्रीविरुदेन विभूषिताः डा. बन्नञ्जे गोबिन्दाचार्याः बेद- 
वेदान्तादिशास्तरेषु अद्वितीयविद्रांसः, अभिजातकवयः, इाताधिक- 
ग्रन्थकर्तारः, विरिष्टाः वाग्मिनश्च । कर्णाटकस्य उडुपिप्रान्ते 
१९३६तमे वर्ष पण्डितराजपडमुनूरुनारायणाचार्याणां पुत्रत्वेन 
लब्धजन्मान आचार्या; स्वप्रतिभया पाण्डित्येन प्राप्तयशसः नैकैः 
ग्रन्थेः सहस्रशः प्रवचनैश्च विशिष्टमाचार्यमध्वकृतस्वमूलग्रन्थ- 
संशोधन-सम्पादन-प्रकाङानकर्मणा बिरवविख्याताः जाताः । 
वेदवाद्गये आचार्याणां योगदानं अनितरसाधारणम्‌ । बाणभट्रस्य 
कादम्बर्याः, कारकिदासीयराकुन्तटस्य, भवभूतेः उत्तरराम- 
चरितस्य, शद्रककृतमृच्छकटिकस्य एभिरेव वबिद्धद्धिः विहितैः 
कन्डानुवादैः कनडसाहित्यलोकः श्रीमान्‌ अभवत्‌ । द्वैतद्वित- 
विरिष्टद्ितमतप्रवर्तकस्य आचार्यत्रयस्य जीबितमधिकृत्य सस्कृत- 
चलनचित्रनिमणिऽपि आचार्याणां कौरालं दृष्टचरम्‌ । तेषां सारस्वत- 
सेवामनुलक्ष्य भारतसर्वकारेण पद्मश्रीगौरबसम्माननं प्रदत्तम्‌ । 
मङ्गदधूरुविङ्वविद्यालयेन गौरबडाक्टरेट्‌ उपाधिः प्रदत्तः । कर्णाटक- 
राज्यसर्वकारप्रशास्त्या केन्द्रसाहित्याकडमीपुरस्कारेण च सभाजितः 
आचार्याः नैकमठाधिपतिभिरपि सम्मानिताः । 

